

खास बातम्या

शेक्सपीयर इटालियन होता कां?



तिसिलीचे ७१ वर्षांचे प्रा. मार्टिनो लुवारा यांचा दावा आहे की विल्यम शेक्सपीयर हा इटालियन होता आणि त्याचे मूळ नांव मायकेल अंजेलो होते. बयाच्या चौविसाव्या वर्षी त्याने लंडनला स्थलांतर केले. शेक्सपीयरच्या ३७ नाटकांपैकी १५ नाटकांची कथानके इटलीत घडतात, याच हे मूळ कारण असावे असे त्यांचे मत आहे.

वाय नष्ट होत आहे

ब्रिटनचे पर्यावरण मंत्रालय म्हणते की जर वाघाची शिकार थांबली नाही, तर पृथ्वीवरचा एक सुंदर, अजोड वन्य प्राणी, पुढच्या दहा वर्षांतच जगातून नाहीसा होईल. वाघाच्या हातापायांपासून केलेली अनेक औषधे

चिनी लोकांत वापरली जातात. आणि त्यासाठी ते भारतीय शिक्षाऱ्यांवर अवलंबून असतात. आणि



वाघाचे कातडे आपणा भारतीयांना हवं असतंच की!

आईन्स्टाईनला शह

डॉ. जोआव मॅगुईजो हे एक तरुण पोर्तुगीज शास्त्रज्ञ

आहेत. आईन्स्टाईनने म्हटल्याप्रमाणे प्रकाश

शाचा वेग ठराविक असतो. पण डॉ. जोआव म्हणतात की या वेगात फेरबदल होऊ शकतो. जर त्यांचा शोधनिबंध शास्त्रज्ञांनी स्वीकारला, आणि त्यांचा आक्षेप मान्य केला, तर विसाव्या शतकांतली एक अति



महत्त्वाची कल्पना साफ बदलावी लागेल.

एक महान घटना

यंदा मे महिन्याच्या पहिल्या आठवड्यांत एक महान आणि दुर्मिळ घटना आकाशात दिसली. आपल्या सूर्यमालेतले सर्व मूळ सभासद रवी, चंद्र, मंगळ, बुध



गुरु, शुक्र आणि शनी वृषभ राशीत एकत्र आले होते. अशी युती यापूर्वी सुमारे पंधराशे वर्षांपूर्वी ५८९ साली मे महिन्यात झाली होती.

यंदाचा युती आपल्या पृथ्वीमातेसाठी चांगली आहे असे मानले जाते.

विसाव्या शतकाच्या सुरुवातीच्या दशकात, ज्या गीताने स्वातंत्र्यलढयाच्या कथनेला जोरात चालना दिली व जागृतीची भावना चेतवली, ते गीत प्रत्येक भारतीयाच्या मनांतले एक पवित्र स्तोत्र आहे. ते गीत म्हणजे 'वंदे मातरम्'. त्याचा अर्थ 'मातेला वंदन असो' असा आहे. अर्थात ही माता म्हणजे मातृभूमी, भारतमाता, हे सांगायची आवश्यकता नाहीच!

हजारो देशभक्तांनी 'वंदे मातरम्' हा जप करीतच ब्रिटिश राज्यकर्त्यांचा जुलमी छळ सहन केला. संतापलेले ब्रिटिश अधिकारी, मोकाट सुटलेल्या हिंसे स्वापदाप्रमाणे निशस्त्र, असहाय सत्याग्रहींवर लाठीमार करीत होते, गोळीबार करीत होते. पण देशभक्तांच्या ओठांवर एकच वेदमंत्र होता 'वंदे मातरम्'. फांशीची शिक्षा झालेले क्रांतीवीरही 'वंदे मातरम्' म्हणत फांसावर चढले.

ज्या मंगल क्षणीं कविश्रेष्ठ बंकिमचंद्रांना ही कविता स्फुरली, तो खरोखरच एक अत्यंत महान शुभमूर्त होता. त्यांच्या आनंदमग्न कादंबरीसाठी ही कविता

त्यांनी लिहीली होती. औरस्ट इंडिया कंपनी, व ब्रिटिश अधिकाऱ्यांविरुद्ध सुरू झालेल्या स्वातंत्र्यलढयाचे सूत्र घेऊन, लिहीलेली, ही एक चित्तवेधक कलाणी आहे. हा लढा वेगळा होता, कारण याची सुरुवात साधू व संन्यासी यांनी केली होती. बंकिमचंद्रांना वाटले की जे देशप्रेमी या परकीय नलाढ्य सत्तेविरुद्ध लढत आहेत, ते साधू-संन्याशांसारखे नित्युह व नित्यार्थी असले पाहिजेत. जसे क्रांतिकारक साधू कालीमातेचे भक्त होते, तसे स्वातंत्र्यनिकदेखील भारतमातेचे भक्त असायला हवेत, 'वंदे मातरम्' या सुमधुर व भावपूर्ण

चालू महिन्यात जन्मलेली विशेष व्यक्ती

गीतांत, भारतामातेचे गुणगान त्यांनी अतिशय आदरपूर्वक आणि अभिमानाने केलेले आहे.

बंकीमचंद्रांचा जन्म २८ जून १९३८ ला बंगालमध्ये झाला. कलकत्ता विद्यापीठातून पदवीधर होणाऱ्या

पहिल्या दोन विद्याध्ययिकांनी ते एक होते. नंतर ते मेक्सिस्ट्रेट म्हणून काम पाहू लागले. त्यांच्या कामात ते फार हुशार होते. आणि त्यापेक्षाही जास्त महत्त्वाचे म्हणजे ते मातृभूमीचे परमभक्त होते.

आधुनिक बंगाली गद्य साहित्यांतले त्यांचे योगदान अपूर्व आहे. बंगाली भाषेला त्यांनी एका निराळी शळाळी व चैतन्य दिले. ते उत्कृष्ट श्रेणीचे कवी, कादंबरी-

कार, पत्रकार आणि निबंधकार होते. त्यांनी इंग्लिशमध्येही लिखाण केलेले आहे. कांही भारतीय साहित्याच्या इतिहासकारांचं मत आहे की त्यांची कादंबरी 'राजमोहन्य वॉईफ' ही भारतीय लेखकाने लिहीलेली पहिली इंग्लिश कादंबरी आहे.

भारताच्या राष्ट्रीयतेचे प्रेषित श्री अरविंदबाबू हे बंकिमचंद्रांना काव्यार्थी - ऋषीकवि म्हणत असत. त्यामुळे भावीकाळात ते ऋषी बंकिमचंद्र म्हणून ओळखले जात आहेत.

ऋषी बंकिमचंद्रांचे १८९४ मधे निधन झाले.

ऋषी बंकिमचंद्र



चांदोबा

मे, २०००



अतरे

१. हरिश्चंद्र व तारामती, वाराणसीमध्ये
२. अ. श्रीकृष्णाने विदर्भची राजकन्या रुक्मिणीशी विवाह केला.
- ब. बलभद्राने कुशस्थळीची राजकन्या रेवतीशी विवाह केला.
- क. नल निषाध देशाचा राजा होता.
- ड. मार्कंडेय मुनींनी पुष्पभद्रतीर्थमध्ये तपश्चर्या केली.
- इ. गृह श्रृंगीवरपुत्राचा राजा होता.
३. १. शिल्पदिकारम - इळंगो आदिगल कृत
२. बृहत्कथा गुणाढ्य कृत
३. महाभारताच्या वनपर्वामध्ये
४. कम्बन व तुलसीदास
५. चारवाक

नव्या स्पर्धा

चांदोबाचे

वाचकांस आवाहन
निम्निल्ल्या क्षेत्रांत शोध, बोध व
कल्पनाविलास यांना चातना
देणाऱ्या स्पर्धामध्ये भाग घ्या.




छायाचित्र शीर्षक स्पर्धा

१. नवोदित छायाचित्रकारांनी या स्पर्धेसाठी
एकमेकांशी संबंधित असलेल्या दोन छायाचित्रांची
जोडी पठाव्या. दोन्ही चित्रांवरून छायाचित्रकाराने
आपले स्पष्टीकरण सोबत दिले पाहिजे.
निवडलेल्या चित्रांच्या जोडीस
रु. ५०० - चे पारितोषिक
या स्पर्धेसाठी केव्हाही छायाचित्रे पाठवा।



२. चांदोबात जाहीर केलेली म्हण किंवा वाकप्रचार
याचा अर्थ सांगून स्पर्धकाने १५०-१७५ शब्दांत
एखादा किनोद, त्यानुभव किंवा नवीजुनी गोष्ट
सांगली. तुमच्या लेखांत गोष्टीचे तात्पर्य जरूर
असावे. परंतु न्या मूळ कथेमधून ती म्हण प्रचलित
झाली, ती कथा मात नसावी.
या महिन्यांतली स्पर्धा
“मुलाचे पाच पाळण्यांत दिसतात”
तुमचे लेख ३० जून २००० च्यापूर्वी
आमच्याकडे आले पाहिजेत.
पुरस्कृत रचना चांदोबाच्या ऑगस्ट २०००च्या
अंकात प्रकाशित होईल.



अजीब पेय

दृढनिश्चयी विक्रमराजा पुन्हा त्या
झाडाजवळ गेला. झाडावरून प्रेत खाली
उतरवून, आपल्या खांब्यावर टाकून,
नेहमीप्रमाणे मौन धारण करून
स्मशानाकडे जाऊ लागला. तेव्हा प्रेतांत
तपलेला वेताळ बोलू लागला, “इतक्या
दाट काळोखांत कांहीच दिसत नाही
आहे, तरीही तू आपला चिकाटीने आणि
निश्चयपूर्वक पुढे जातो आहेस. तुझं
कांहीतरी इप्सित असेल असं दिसतंय.
वाटेमधल्या घातक आणि भयंकर संक-
टांची पर्वा न करता, आपले ध्येय साध्य
करण्याचा तुझा इरादा आहे. पण
त्याच्यासाठी इतर सुलभ मार्गदेखील
असू शकतात. त्याऐवजी तू मात्र विकट
मार्ग निवडला आहेस.



"राजाचे पहिले कर्तव्य असते आपल्या शत्रूच्या षडयंत्राची माहिती गोळा करणे। मग ते शत्रू राज्यांतले असोत, किंवा राज्याबाहेरचे असोत. मयूराक्ष राजाला आपले शत्रू व त्यांची कारस्थाने याविषयी माहिती मिळवण्याचे एक सोपे आणि सुगम साधन मिळाले होते, परंतु केवळ मूर्खपणाने त्याने ते घातबले. कदाचित् तूदेखील आपल्या लक्ष्यापर्यंत पोचणारा सुगम मार्ग आपल्या अविवेकीपणाने सोडून दिला असतील, आणि म्हणूनच तुला हा अवघड निव्वकट मार्ग स्वीकारावा लागला असेल. तुला मनोरंजनासाठी आणि एक धडा शिकवण्यासाठी म्हणून मयूराक्ष राजाची गोष्ट सांगतो. त्यामुळे रस्त्यांत तुला येणारा थकवाही दूर होईल."

वेताळाने आपली गोष्ट सुरु केली. "फार फार पूर्वीची कथा आहे. कम्भोजचा राजा मयूराक्ष याला

आगळ्यावेगळ्या व विचित्र वस्तू जमवण्याचा छंद होता. अशा दुर्लभ वस्तू आणणारांना तो सोन्याच्या मोहरा व सरकारी सन्मान बहाल करीत असे. त्यामुळे दूरदूरच्या देशांतले लोक नव्या व अनोख्या वस्तू घेऊन राजाकडे येत असत.

एक दिवस राजाच्या दरबारांत एक विचित्र दिसणारा आगांतुक आला. संपूर्ण शरीर झांकणारा अंगरखा त्याने घातला होता. डोळे भावनाशून्य होते, डोक्याला टुकल होतं, आणि छोटीशी दादी होती. त्याच्या हातांत एक सुरई होती.

त्याने राजाला लवून सलाम केला आणि आपला परिचय करून देत म्हणाला, "महाराज, मी भुतांचा गुरु कलहकेतूचा शिष्य गरलभोगी आहे. बरीच वर्षे गुरुची सेवा केल्यानंतर एक अजीबोगरीब पेय बनवण्याची कृती मी शिकलो आहे. हे पेय प्यायले की मनुष्याच्या आंत लपलेला आणखी एक माणूस बाहेर येतो. हा लपलेला माणूसच खरी व्यक्ती असतो."

राजाला आगांतुकाची वेषभूषा निराळी दिसत होतीच. आता त्याची जास्त माहिती कळल्यावर राजा आणखीनच चक्रावला. त्याने आश्चर्याने विचारले, "मनुष्याच्या आंत लपलेला आणखी एक मनुष्य? तुला काय म्हणायचेंय? एका मनुष्याच्या आत दुसरा माणूस असतो तरी का? कोडं घातल्यासारखं तुझं बोलणं आहे."

"होय महाराज! प्रत्येक व्यक्तीची दोन रूपे असतात, एक बाहेरचे व दुसरे आंतले! कितीतरी लोक दाखवण्यासाठी वेगळे वागतात, पण त्यांच्या मनांत दुसरेच कांहीतरी असतं. उदाहरणार्थ, आपल्या दरबारांत असे कांही लोक असतीलच की जे आपल्यावर भक्ती असल्याचं नाटक करत असतील, परंतु आंतून आपले शत्रू असतील. या

पेयाच्या प्रभावामुळे व्यक्तीचे आंतले, म्हणजे खरे स्वरूप समोर येते."

"आश्चर्यच आहे" राजा विस्मयाने बोलला. "पण हे तू सिद्ध करून दाखवू शकशील का?" राजाने भुवया उंचावून प्रश्न केला.

"होय महाराज आपल्यासमोर दारावर उभा असलेल्या पहारेकऱ्याला हे पेय पाजून पाहवं. हातच्या कांकणाला आरसा कशाळा?" आगांतुक म्हणाला.


राजाने लागलीच पहारेकऱ्याला बोलावून आगांतुकने आणलेले पेय पिण्याची आज्ञा केली. आगांतुकने सुरईतले थोडेसे पेय त्याला प्यायला दिले.

कांही क्षणांतच पहारेकऱ्याच्या चेहऱ्यावरचे भाव बदलले. राजाच्या उपस्थितीतच तो असम्यपणे वागायला लागला. राजाच्याजवळ बसलेल्या मुख्य संरक्षकांकडे त्याने रागावून वधितले आणि मोठ्याने ओरडून म्हणाला, "अरे मुख्य संरक्षका, आधी खाली उतर. सगळ्यांच्या देखत तू माझ्या थोबाडीत मारली होतीस ना, आता दाखवतोच तुला!" असे म्हणून त्याने आपल्या हातांतला भाला संरक्षकावर फेकला.

प्रमुख संरक्षकाने मोठ्या शिताफीने त्याच्याकडे येणारा भाला हातांत पकडला. सारा दरबार हे दृश्य पाहून स्तंभित झाला. "तू ह्याच्या थोबाडीत मारली होतीस हे खरं आहे का?" राजाने प्रमुख संरक्षकाला विचारले.

"होय महाराज. एक दिवस या पहारेकऱ्याने आपल्या कर्तव्यपालनांत कसूर केली होती, म्हणून नियमानुसार त्याला शिक्षा कटण्यासाठी मी तसं केले होतं." प्रमुख संरक्षकाने खुलासा केला.

"याचा अर्थ असा होतो की पहारेकऱ्याच्या



मनांत संरक्षकाच्याबद्दल सूडाची भावना धगधगत होती. आणि या पेयाच्या प्रभावामुळे ती उघडकीत आली." राजाने सांगितलं.

"होय महाराज! आमचं पेय आंत लपलेल्या व्यक्तीला बाहेर आणतं. या पेयाच्या मदतीने एखाद्याचं खरंखुरं व्यक्तीमत्त्व आपल्याला समजून शकतं." आगांतुक म्हणाला.

"हे पेय खरंच अगदी विचित्र आणि प्रभावी आहे. असली अद्भुत वस्तू आम्ही आजपर्यंत पाहिली नव्हती. ही वस्तू आमच्यासाठी फार महत्त्वपूर्ण आणि उपयुक्त ठरे शकेल." राजाने मनांत विचार केला.

त्याने पहारेकऱ्याला तुसंगात टाकण्याचा आदेश दिला आणि आगांतुकाची अतिथीमवनांत सन्मानपूर्वक राहण्याची व्यवस्था केली.

त्यादिवशी प्रमुख संरक्षकाने राजाला एकांतात



भेटून सांगितलं, "महाराज, मला तंशय वाटतो की आगांतुकाने पहारेकऱ्याबरोबर हातमिळवणी करून हे नाटक केलं आहे. ह्या पेयाच्या परिणामाची परीक्षा मी स्वतः करू शकितो. म्हणून माझी आपल्याला विनंती आहे की माझ्यासाठीही थोडंसं पेय मागवावं."

"कल्पना वाईट नाही. पहिल्या प्रयोगाचा प्रभाव एक योगायोग असू शकेल. किंवा त्याच्यामागे कांही धोकाही असू शकेल. दुसरा प्रयोग केला की वस्तुस्थिती अधिक स्पष्ट होईल." असा विचार करून राजाने थोडेसे पेय संरक्षकाखाली मागवले.

प्रमुख संरक्षक ते पेय घेऊन रात्री शिवमंदिरात गेला. तिथे एक जटाधारी साधू ध्यान लावून बसला होता. संरक्षकाने त्याला दंडवत घालून नम्रतापूर्वक सांगितले, "महाराज, मी आजच तीर्थयात्रा करीत काशीहून परत आलो आहे. या भांड्यात तिथलं

पवित्र गंगाजल आहे. जर आपण हे प्यायलं तर मला पुण्य मिळेल."

साधूने त्याला आशिर्वाद देऊन त्याने दिलेलं पेय पिऊन टाकलं. प्रमुख संरक्षक साधूकडे लक्षपूर्वक पाहता होता. त्याच्या वागण्यात कांही फरक पडतो आहे कां ते बघत होता. अचानक साधू जोरात जठला व आपला दंड व चिमव्याने त्याने संरक्षकाची खूप पिटाई केली. इतकंच नव्हतं, तर साधूने संरक्षकाची सोन्याची आंगठी व गळ्यांतली सांखळी देखील काढून घेतली.

रात्रीच्या गस्त घालणाऱ्या पहारेकऱ्यांनी संरक्षकास बांचवले व साधूला पकडून तुरुंगात टाकले. राजमहालांत जेव्हा ही बातमी कळली तेव्हा संरक्षकाची दुर्दशा व फजिती ऐकून राजा जोरजोरात हंसापला लागला व नंतर मात्र गंभीर झाला.

"किती गुन्हेगार साधूच्या वेशांत आपल्या राज्यांत लपलेले असतील कोण जाणे! या पेयामुळे सर्वांच्या चेहऱ्यावरचे छोटे पडदे दूर होतील. ह्या पेयाच्या निर्मितीसाठी मी लाखो अशरफ्या खर्च करू शकेन." राजाच्या मनांत विचार चालले होते.

तितक्यांत राणी तिथे आली. राजाने राणीला त्या विचित्र पेयाची सारी कथा सांगितली या पेयाच्या प्रयोगाच्या मदतीने दोन गुन्हेगारांचं असली रूप बाहेर पडलं. भविष्यकाळांत राज्यांतले सगळे अपराधी पकडण्यासाठी ह्याचा उपयोग होऊ शकेल हेही राजाने सांगितलं.

राणीला या पेयाच्या विशेष परिणामाबद्दल आश्चर्य जरूर वाटले, पण तितकासा विश्वास वाटला नाही.

"जोपर्यंत मी याची परीक्षा स्वतः केली नाही, तोवर याच्या परिणामामुळे अपराधी सहज शोधून पकडता येतील हे मी कन्नूल करणार नाही." राणीने

आपला संदेह व्यक्त करीत म्हटले.


"तुला हवं तर तुंही प्रयोग कर. मात्र साबध रहा हो! संरक्षकासारखी तुझीही फजिती होणार नाही याची काळजी घे." राजाने विनोदाने म्हटले.

"होय महाराज. खरोखरच, मीही निश्चितपणे या पेयाचा प्रयोग करून पाहीन. जोपर्यंत मी माझे मत देत नाही तोपर्यंत याबाबतीत आपण मात्र कोणताही निर्णय घेऊ नये अशी माझी आपल्याला विनंती आहे." "ठीक आहे" राजाने म्हटले व राणीसाठी आणखी थोडे पेय मागवले.

राणीने ते पेय आपली खाल दाराी व सखी सुभाषिणी हिला प्यायला दिले. ते पिऊन सुभाषिणी सरळ पाकशाळेत गेली आणि स्वयंपाक्यास म्हणाली. "काल महाराजांनी इतक्या क्षुद्रक कारणावरून माझा अपमान केला! मी त्यांना हज्या असलेल्या पारिजातकाच्या सुगंधाने स्नान घालण्याऐवजी चमेलीचे अत्तर वापरले. आता ह्या दिवसांत पारिजातकाची फुले मिळत नाहीत हा काय माझा दोष? मला नाही हा अपमान सहन होत. मी याचा वचपा जरूर काहीन. आज राणीच्या भोजनांत विष मिसळून द्या. मी स्वतः त्यांचे भोजन घेऊन जाईन व त्यांना आपल्या हाताने भरवीन."

स्वयंपाक्याने सांगितलेली ही बातमी ऐकून राणी हैराण झाली. आणि स्वतःशीच विचार करू लागली. हे पेय प्यायल्यानंतर सुभाषिणीच्या वागण्यांत वाईट परिवर्तन झाले होते. वास्तविक सुभाषिणीला राणी आपल्या प्राणांपेक्षाही प्रिय होती.

राजाला जेव्हा ही गोष्ट कळली तेव्हा त्याने राणीला सांगितले, "आता तुझा संशय फिटला आहे ना? या विचित्र पेयामुळे तीन दुष्ट व्यक्ती पकडल्या गेल्या आहेत. आता लाखो अशरफ्या खर्चून मोठ्या प्रमाणावर या पेयाची निर्मिती करता येईल. आपले



सारे अधिकारी, कर्मचारी आणि प्रजाजनांना हे पाजून कोण चांगले नि कोण वाईट आहेत याची माहिती मिळेल. दुष्ट लोकांना शिक्षा दिली जाईल. दुनियेतले लोक म्हणतील की कम्मभोजच्या राज्यांत फक्त चांगले लोक राहातात. सर्वत्र कम्मभोजची कीर्ती पसरेल."

राणीने राजाचे बोलणें लक्षपूर्वक ऐकून म्हटले, "अजूनही या पेयाच्या परिणामाबद्दल मला शंका आहे. सुभाषिणीचे माझ्यावर आपल्या प्राणांपलीकडे प्रेम आहे. तिच्या मनांत माझ्याविषयी कोणतीही वाईट भावना किंवा दुष्टपणा नाही. त्यादिवशी घडलेल्या घटनेवरून स्पष्टच आहे. त्या दिवशी आपल्यासमोरच, बागेत असताना, मला बांचवण्यासाठी, आपल्या प्राणांची पर्वा न करता, केवढ्याच्या झाडावरचा नाग तिने हातांत पकडून दूर फेंकला होता."



मनुष्य बनण्यासाठी नियम व शिस्त असलीच पाहिजे. नाहीतर तुम्ही मनुष्य नसून जनावर व्हाल.

- श्रीमाँ

हे ऐकून राजा झटकन उठला, आणि महालाच्या प्रमुख द्दारावरची बंटा वाजवू लागला. पाहता पाहता अनेक सैनिक पळत आले. राजाने त्यांना आज्ञा केली, "ताबडतोब जा आणि अतिथी भवनांत राहात असलेल्या अंगरखावाला आगांतुक गरलभोगी याला पकडून चाकूसुऱ्यांच्या विहिरीत फेंकून बा."

ही गोष्ट ऐकून वेताळाने विक्रमार्क राजाला विचारले, "राजन्! गरलभोगीला चाकूसुऱ्यांच्या विहिरीत टाकण्याचा राजाचा निर्णय आततायी आहे की नाही? पेयाच्या मदतीने त्याला सधा मित्र आणि हितचिंतक कोण व शत्रू कोण हे सहज समजू शकले असत. चोर कोण, खुनी कोण, राजद्रोही कोण हे राजाला सहज समजू शकले असत, आणि त्यांना राजा शिक्षा करू शकला असता. आपल्या प्रजेला दुष्ट व अपराधी लोकांपासून निश्चित वाचवू शकला असता. परंतु आपला शत्रू ओळखण्याचा इतका सोपा मार्ग व संधी, त्याने राणीच्या सांगण्यावरून, केवळ भावनेच्या आहारी जाऊन

क्षणांत घालवली. हा त्याचा मूर्खपणा आणि अविचारीपणा नाही का? माझ्या या प्रश्नाचे उत्तर माहीत असूनही तू गप्प राहिलास तर तुझ्या डोक्याची शकले होतील, तुकडेतुकडे होतील."

राजा विक्रमार्कने उत्तर दिले, "विचित्र व अद्भुत वस्तूंच्या मोहाने राजा इतका पडत असे की त्यांचे अप्रत्यक्ष व सूक्ष्म परिणाम त्याच्या लक्षांत येत नव्हते. यामुळेच त्या पेयाच्या बाह्य प्रभावामुळे तो इतका चौकट झाला होता की भुतांच्या गुरूचा शिष्य गरलभोगी याच्याबद्दल त्याच्या मनात यत्किंचित विचारसुद्धा आला नाही की गरलभोगीही भूत असेल व साऱ्या राज्यांत दुष्ट व गुन्हेगारांची संख्या वाढवण्याचा त्याचा हेतू असेल. राणीने पेयाबद्दल शंका व्यक्त केल्यानंतर त्याला लगेच समजले की त्या पेयाचा परिणाम चांगल्या व्यक्तींना वाईट बनवण्यांत होतो. म्हणून आगांतुकाला कठोर शिक्षा देण्याचा राजाचा निर्णय अगदी योग्य आहे." राजाचे मौन भंग झाल्यामुळे वेताळ लगेच उडत जाऊन झाडावर बसला.



शाल

कन्हैया गांवातला एक साधारण व्यापारी होता. आपल्या व्यापारानिमित्त एक दिवस तो शहरांत कामासाठी गेला. काम पुरे झाल्यानंतर जेवावला तो एका भोजनालयांत गेला. तिथे त्याला आपला गांवकरी शंकर भेटला.

"बरं झालं, तुम्ही भेट झाली - आता आपण बरोबरच गांवी परत जाऊ." शंकरच्या खांद्यावर हात ठेवत कन्हैया म्हणाला. कन्हैयाची भेट झाल्यामुळे शंकरलाही आनंद वाटला.

दोघेही एकत्र जेवले आणि पैसे देऊन बाहेर पडले. पाठीमागून भोजनालयाचा नोकर पळतपळत त्यांच्याजवळ आला आणि म्हणाला.


"आपण आपली शाल विसरून आला होतात साहेब, ही घ्या," असं म्हणून त्याने कन्हैयाला शाल दिली.

कन्हैयाने आपल्या खांद्यावर शाल टाकली आणि खाशांतून एक अंधेली (आठ आपण्यांचे जुने नाणे) त्या नोकराला बक्षीस दिली. नोकराने जरा लवून नमस्कार केला व तो आनंदाने परत गेला. "शाल परत दिल्याबद्दल तुम्ही त्या नोकराला आठ आणे कशाला दिलेत? दोन आणे पुरते असते की!" शंकरने म्हटले.

कन्हैयाने मोठ्या कौतुकाने ती शाल न्याहाळली व तो म्हणाला, "इतकी किंमती शाल मला आठ आपण्यांत मिळाली आहे. हा सौदा तर नुकसानीचा नाही ना?"

शंकर त्याच्याकडे आश्चर्याने पहातच राहिला.

-वंशीधर



चांदोबा

15

जून, २०००



चतुरक्ष

एकदा कृष्णापूरचा जमीनदार घोडयावर बसून गांवाबाहेर स्पेट करायला निघाला होता. रस्त्याच्या कडेला गवतांत एक कुत्री आपल्या चार नवजात पिल्लांना दूध पाजताना त्याला दिसली.

त्याच वेळेला समोरच्या दिशेने बैलगाडीतून एक शेतकरी येत होता. जमीनदाराची स्वारी घोडयावरून येत आहे हे पाहून तो बावला, आणि जमीनदाराला वाट देण्यासाठी त्याने बैलगाडी बाजूला घेऊन गवतांत बळवली. बाजूचा रस्ता ओबडधोबड व खांचखळम्यांचा होता. त्यामुळे गाडी एकदम कलंडली व कुत्री अन तिची पिल्ले गाडीखाली आली. तीन पिल्ले तर लगेच मेली. थोडा वेळ तडफडून कुत्रीही मरण पावली. ते करुण दृश्य पाहून जमीनदाराचे मन हेलावले. वांचलेल्या त्या चौथ्या पिल्लाला घेऊन तो

बाडपावर परतला. त्या पिल्लाचा नीट सांभाळ करण्याचा त्याने नोकरांना हुकूम दिला.

जमीनदाराचा पुरोहित त्यावेळेस तिथे हजर होता. त्याने पिल्ले नीट पाहिले व म्हटले, “सरकार, याच्या डोळ्यांखाली दोनदोन ठिपके आहेत. अशा चार ठिपके वाल्या कुऱ्यांना चतुरक्ष म्हणतात. प्राचीन काळांत असे कुत्रे अनिष्ट सूचक मानले जात असत आणि अश्वमेध यज्ञासाठी दिम्बिजय यात्रा सुरू करण्यापूर्वी यांना मुसळाने कांडून कुटून मारत असत. म्हणून माझ्या दृष्टीने हे पिल्ले पाळणें शुभंकर होणार नाही.”


जमीनदार हंसून म्हणाला, “असं म्हणतात की प्राचीन युगांत सूर्याला नेत्र, चंद्राला मन, दिशांना कान, प्रजापतीला जीवात्मा, आणि वायुदेवाला देहाचे पंचप्राण अर्पण करून शेळी

किंवा इतर एखाद्या प्राण्याचा बळी सोमयज्ञांत किंवा अश्वयज्ञांत दिला जात असे. चतुरक्ष पाषांच प्रतीक मानले जातं असे आपण म्हणतां आणि कोणत्याही शुभ कार्याला आरंभ करण्यापूर्वी मुसळाने कांडून त्याला छार मारतात, पण मी याला कसा मारू शकेन? या अजाण, मूक, असहाय, प्राण्याने माझे कांही नुकसान केले आहे का? त्याच्याशी मी असा निष्ठुर आणि क्रूरपणे मुळीच वागू शकणार नाही.

“आपण पुरोहित आहात. शास्त्रार्थ जाणतां. दुखी प्राण्यांवर दया करणें हे तर शास्त्रानुसार मोठें पुण्य मानले जातं. आणि सर्वांना हे ठाऊक आहे की माणूस माणसाचा घात करूं शकतो. पण प्राणी कधी विश्वासघात करत नाही.”

पुरोहित निरुत्तर झाले. चतुरक्षाचे पालनपोषण चांगल्या प्रकारे होऊं लागले. वर्षभरानंतर तो चांगला धष्टपुष्ट आणि छान दिसू लागला. जमीनदाराच्या महालांत, कचेरींत, बागेत - सगळीकडे तो निर्भयपणे आणि स्वच्छंदपणे वागडत असे, कधीकधी कचेरींत जमीनदाराच्या शेजारी बसत असे. दर वेळेला तो सावधपणे कचेरींत येणाऱ्या अनोळखी लोकांवर मुंकत असे. कचेरीतल्या लोकांप्रमाणे आसपास राहणाऱ्या घरांतल्या लोकांनाही चतुरक्ष आवडत असे. मुलांचा तर तो लाडका दोस्त बनला होता. पुरोहिताला हे सगळं पाहून फार राग येत असे. पण निरुपायाने त्याला आपला राग आवरावा लागला होता. पुरोहित कुत्र्यावर चिडला की सर्वजण हंसायला लागत.

एक दिवस चतुरक्ष सरळ पुरोहिताच्या घरांत



शिरला. जमीनदाराचा पाळलेला आवडता कुत्रा, म्हणून त्याला हांकलण्याचें धैर्य कुणाला होईना. थोड्याच दिवसानंतर चतुरक्ष पुरोहिताच्या घराच्या ओट्यावर झोंपू लागला, व जिथेजिथे पुरोहित जाई, तिथेतिथे त्याच्यामार्गे हाही जाऊ लागला, पुरोहिताने नाराजीच्या सुरांत म्हटले, “पूर्वीच्या काळीं अश्वमेध यज्ञाचा घोडा स्वच्छंदपणे हिंडत असे. माझ्या आसपास स्वच्छंदपणे हे कुत्रें हिंडत असतं. बहुतेक माझा हा श्वानमेध यज्ञ होतो आहे असं वाटतं !”

एका दिवशी सकाळीं पुरोहित पलंगावर झोपलेला होता, तेव्हां चतुरक्ष त्याच्याजवळ येऊन जोरजोरांत भुंकू लागला, “छी छी” करत पुरोहित उठला. त्याच्या मनांत कुत्र्याला काटीने मारून हाकलावे असे आले. अचानक त्याच्या

दिव्या जैन

चांदोबा

17

जून, २०००

लक्षांत आले कीं चतुरक्ष खिडकीकडे बघत, जास्तच जोरांत भुंकतो आहे. त्याने खिडकीकडे बघितले, आणि तो भितीने धरधर कांपू लागला. तिथे एक फणीश्वर नाग आपला फडा उभारून फुसफुसत होता. साक्षात यमराज असल्यासारखा नाग पाहून पुरोहित मनांत चरकला आणि त्याची बोबडीच बळली. कसाबसा धीर एकवटून तो 'साप साप' असं ओरडू लागला. त्याचा ओरडा ऐकून कांही लोक जमले व त्यांनी सापाला मारले.


साप पाहिल्यावर पुरोहिताला आठवण झाली कीं एक दिवस पहाटे तलावांत स्नान करून तो परत येत होता. अंधारात त्याचा पाय एका सापावर पडला होता. त्याने ही गोष्ट कचेरीतल्या कांहीजणांना सांगितली होती. साप केव्हाही दूग धरं शकतो म्हणून त्या मंडळींनी त्याला साबध राहाण्याची सूचना दिली होती. पण पुरोहिताला आपल्या मंत्रसामर्थ्यावर फार विश्वास होता म्हणून त्याने विशेष लक्ष दिले नाही. त्याला हेही आठवलं की त्याच दिवशी चतुरक्ष त्याच्या घराच्या आजूबाजूला सारखा फिरत होता, आणि पुरोहित दिसला की त्याच्या मागे मागे हिंडत

होता. आता मात्र त्याला वाटायला लागलं की खरोखरच सांपापासून बांचवण्यासाठीच कुत्रा त्याच्या भोंवती फिरत होता. जर चतुरक्षाने पुरोहिताला भुंकून उठवले नसते तर साप त्याला निश्चितच चावला असता. 'आज ह्याने माझे प्राण बांचवले आहेत' असा विचार मनांत येऊन पुरोहिताला चतुरक्षाबद्दल फार कृतज्ञता वाटली.

सापाला मारल्यानंतर सगळेजण आपापल्या घरी निघून गेले. चतुरक्षाला मोठ्या प्रेमाने कुत्रावाळत पुरोहित म्हणाला, "प्रत्येक प्राण्याविषयी प्रेम आणि करुणा मनांत ठेवली पाहिजे असं शास्त्रांत सांगितलंय. मी पंडित; शास्त्रे शिकून देखील मी ही गोष्ट विसरलो होतो. उलट, तू मुका प्राणी असून देखील, जरी मी तुझा तिरस्कार करीत असलो तरी, मला तू संकटातून बांचवले आहेस. हा धडा मी कायम लक्षांत ठेवीन."

पुरोहिताने त्याला जवळ घेतले आणि आपल्या हाताने त्याला दूधपोळी भरवली.

जेव्हा जमीनदाराला ही कथा समजली तेव्हा तो पुरोहिताला म्हणाला, "जर चतुरक्ष नसता तर आज आपल्याला कुणी बांचवले असतं?"



सुवर्ण सिंहासन

६

(आजपर्यंत : हेहय वंशाचा कौडिन्य नंदा पीरवताने दशिंगेतल्या सर्व राज्यांची एकवट करून एक मोठे साम्राज्य स्थापन केले होते. त्याच्या मृत्यूनंतर साम्राज्यची शक्ती झाली आणि सर्व राजे स्वतंत्र झाले. कनिंहीचा राजा माधवसेन कौडिन्यचा मित्र व होता. तरीदेखील चंपकनंदा मराठभूपतीने, त्याला व कुंदच्या राजाला आपल्या पक्षांत वळवून घेऊन कौडिन्यवर हल्ला करण्याची योजना आंखली. माधवसेन आपली कन्या श्रीलेखा हिचा विवाह मराठभूपतीच्या मुलाशी करणार होता. परंतु कौडिन्यचा राजकुमार विजयदत्त ह्याच्याशी विवाह करण्याचे श्रीलेखाची इच्छा होती. म्हणून ती घरांतून पळून कौडिन्यला आली. विजयदत्ताने तिच्याशी गोपनीयपद्धतीने विवाह केला. आपले गुरू शिवानंद यांच्या आज्ञेनुसार कौडिन्यचा राजा श्रीदत्त याने महालाजवळ खोदकाम केले. तिथे त्याला एक सुवर्ण सिंहासन सांपडले. त्या सिंहासनाचे रक्षण एक सर्प करीत होता. विजयदत्ताने त्याच्या प्रस्नाचे योग्य उत्तर देऊन त्याला जिंकले. राज्याधिपत्याच्या वेळी जेव्हा तो सिंहासनावर बसायला गेला. तेव्हा सिंहासनाच्या पहिल्या पायरीवरच्या मूर्तीने सांगितलं की जोपर्यंत तिच्या प्रस्नांची उत्तरे मिळणार नाहीत तोपर्यंत पुढे पाऊल टाकता येणार नाही. तिने विजयदत्तला सांगितलं, "प्रथम मी एक गोष्ट सांगेन आणि नंतर त्याविषयी प्रस्न विचारून. जर बरोबर उत्तर दिलंस तर पहिली पायरी चढू शकशील. पण चुकीचे उत्तर दिलेस तर सिंहासन अटपट होईल." तिच्या कष्टानुसार एक मूर्त व अत्याचारी राजा कानकेत, ह्याच्या राज्यांत प्रजेची दशा कैविलवाणी झाली. तेव्हा तिथला युद्ध माजी सेनापती व देशाचा हितचिंतक, याने राजाच्या राज्याचा राजा चंदनवर्मा याला पत्र पाठवून आपला देश संकटातून बांचवण्या अशी विनंती करणारे पत्र लिहीले..... यापुढे)

श्रीमहापत्रे पत्र मिळाल्यानंतर चंदनवर्माने आपल्या गुप्तचरांकडून कालकेतूच्या राज्यांतली खरी परिस्थिती काय आहे त्याबद्दल माहिती मिळवली. परिस्थिती फारच गंभीर थराला गेली आहे हे जेव्हा त्याला कळलं. तेव्हा त्याने त्रिपुरांतक देशावर आक्रमण केलं, व मोठ्या सहजपणाने

विजय मिळवला. तिथला राजा झाल्यानंतर चंदनवर्माने कालकेतू राजाला राणीसह महालातून बाहेर निघून, नगराच्या वेशीवरच्या उद्यानांत राहाण्याची आज्ञा दिली. त्याने आपल्या सैनिकांना चित्रत्याला पकडण्याचीदेखील आज्ञा दिली होती. सैनिकांनी तारे शहर तपासले पण त्याचा पत्ता

लक्ष्मी गायत्री



लागला नाही. प्रजाजनानंजवळ चौकशी केल्यानंतर आपल्याला माहीत नसल्याचं सर्वांनी सांगितलं. चंदनवर्मा राज्यावर आल्यानंतर त्या राज्यांतले गुन्हे कमी झाले आणि राजाने कोणाही असुराध्याला पकडलं नव्हतं. चित्रस्थानासंबंधी बोलताना माजी सेनापती श्रीमहाने सांगितले.

“मी ऐकलंय की आपण आक्रमण करण्यापूर्वी तो आजारी होता, प्रजेत तो फार लोकप्रिय आहे. प्रजेचा तो एकमेव हितैषी आणि रक्षणकर्ता होता. त्यामुळे प्रजा त्याच्याशी कृतज्ञ आहे. कदाचित शिक्षा होईल या भितीने प्रजाजनांनीच त्याला एखाद्या गुप्तस्थळी लपवून ठेवलं असेल.”

चंदनवर्माने विचार केला की जर चित्रस्थ आजारी असेल तर कोणता तरी वैद्य त्याचा इलाज निश्चित करत असणार. त्याने राज्यांतल्या सर्व वैद्यांवर नजर ठेवण्याची आज्ञा दिली.

एक दिवस राजाला माहिती कळली की अश्वमुख नांवाचा एक प्रसिद्ध वैद्य कुणावर तरी औषधोपचार करण्यासाठी एका रहस्यमय स्थानी जातो. त्याने वैद्याला बोलावून चौकशी केली. प्रथम वैद्य घाबरला होता, परंतु नंतर त्याने सरळ सांगितले की चित्रस्थानाच्या बाबतीत त्याला कांहीही ठाऊक नाही, किंवा तो गुप्तपणे त्याच्यावर उपचारही करत नाही.

वैद्या खोट बोलत आहे हे राजाला कळलं तरीही त्याने वैद्याला सोडून दिले.

दुसऱ्या दिवशी चित्रनेमी नांवाचा एक उच्च अधिकारी राजाला रात्री गुप्तपणे भेटायला आला व म्हणाला,

“महाराज, काळ रात्री मी अश्वमुखाला कुठेतरी एकटा जाताना पाहिले म्हणून मी त्याचा पाठलाग केला. आता चित्रस्थ कुठे राहतो आहे ते ठिकाण मला ठाऊक झाले आहे. वैद्य औषधोपचारासाठीच तिथे जात होता.” चंदनवर्मा सैनिकांना घेऊन स्वतः तिथे गेला व त्याने चित्रस्थानास कैद केले.


चित्रस्थानस महालांतल्या एका भागात ठेवले गेले व राजवैद्यांकडून त्याच्यावर उपचार केले गेले. त्याची प्रकृती ठीक होताच त्याला त्रिपुरान्तक राज्याचा मांडलिक राजा म्हणून घोषित केले गेले. आठवड्यानंतर चंदनवर्माने नागरिकांसमोर चित्रनेमीला चावकाने फटके मारले, आणि अशा प्रकारची कठोर शिक्षा यापुढे अनैतिक कामे करणाऱ्यांना देण्यांत येईल असेही जाहीर केले.

तो म्हणाला, “चित्रस्थाने निर्धन व दुःखी प्रजेला मदत केली, म्हणून तो प्रजेचे प्रेम व आदर मिळवू शकला. त्यामुळेच मीसुद्धा त्याला मांडलिक राजा घोषित केला आहे. उत्तम साध्यासाठी, उत्तम साधनांचे सहाय्य न घेतल्यामुळे आणि उच्च ध्येय

असूनही ते मिळवण्यासाठी गैरमार्ग त्याकाल्यामुळे त्याने कांही चुकादेखील केल्या आहेत. त्याचे प्रायश्चित्त म्हणून त्याला चित्रस्थानाची च्या मंदिरात सेवक म्हणून काम करावं लागेल. त्याशिवाय प्रत्येक एकादशीच्या दिवशी त्याला मंदिराची झाडलोट स्वतः करावी लागेल. हीच त्याची शिक्षा आहे.”

आपली कथा संपवत, सातभंजिका पुढे म्हणाली, “भावी महाराज विजयदत्त, चित्रस्थ कुठे लपला आहे हे सत्य केवळ चित्रनेमीच्यामुळेच समजले. सारी प्रजा आणि खुद्द अश्वमुख वैद्यानेदेखील, खरं माहीत असून, खोटं सांगितलं. पण खरं सांगणाऱ्या चित्रनेमीला मात्र चंदनवर्माने कठोर शिक्षा दिली. आणि खोट बोलणाऱ्यांना कांहीच शरान केलं नाही. अपराध करणाऱ्या, लपून बसणाऱ्या चित्रस्थाला त्यांनी देशाचा मांडलिक राजा केले. चंदनवर्मांच्या दृष्टीतून सत्य-असत्य याचा मानदंड कोणता आहे? खरं सांगणाऱ्याला शिक्षा देण्यामागे एखादा गर्भित अर्थ लपलेला आहे का? जर तर असेल तर तो धर्म तरी कोणता? या प्रश्नांचं ठीक उत्तर दितं तरच पहिल्या पायरीवर पाय ठेवण्याचा अधिकार तुला मिळेल. नाहीतर तुझ्या डोळ्यांसमोर हे सुवर्ण सिंहासन अदृश्य होईल.”

विजयदत्तने मान खाली घालून नम्रपणे सांगितलं, “हे सत्याची आत्मा! आपल्या कष्टाणीचा धीरोदात्त नायक चंदनवर्मा, याचे सर्व निर्णय व वागणूक राजधर्मानुसार आहे आणि एखाद्या समर्थ आणि आदर्श राज्यकर्त्याला शोभणारे आहे. चित्रस्थाने संकटकाळांत दुःखी व असहाय प्रजेला मदत केली, राजाच्या अत्याचारांनी आणि अन्यायाने गंजलेल्या प्रजेला यथाशक्ती



दिलासा दिला. जरी या उच्च आदर्शासाठी त्याने चुकीचे मार्ग निवडले होते, तरी देखील त्याचे कार्य देशप्रेम आणि भक्तीने प्रेरित झालेले होते. त्याच्या चोरी आणि हिंसेच्यामागे, मानवता, परोपकार, दया आणि करुणेच्या उदात्त भावना आहेत आणि ही सत्याची शाश्वत मूल्ये आहेत. वास्तविक, चित्रस्थाने मानवतेचे कर्तव्य निभावले आहे, खऱ्या अर्थाने सत्याचे पालन केलेले आहे. चंदनवर्मांना सत्याचा हा सूक्ष्म अर्थ समजला आहे, आणि त्यानुसार त्याचे निर्णय खऱ्या न्यायावर आधारलेले होते. चित्रस्थाला शिक्षा न दिल्यामुळे त्याने सत्य व न्यायाचे रक्षण केले.

“प्रजेचं हित करणाऱ्या अशा लोकांचा, खुशामती आणि भ्रष्ट अधिकारी द्वेष करतात, तिरस्कार करतात. कारण असले चांगले लोक त्यांच्या भ्रष्ट आचरणात अडथळे आणतात. केवळ

ईर्ष्या आणि द्वेषामुळे चित्ररथाला शिक्षा देववण्यासाठीच चित्ररथावद्दल खरी माहिती पुरवली. द्यामागे त्याचा वाईट हेतू होता. म्हणूनच खरं सांगितल्यानंतरदेखील चंदनवर्मने चित्रनेमीला सजा दिली. हा निर्णयदेखील सत्य व न्यायाला अनुकूल आहे.

"मन, वचन आणि कर्म - माणसाच्या बाणुकीची ही तीन अंगे आहेत. त्यापैकी प्रमुख आहे मन. कधीकधी वचन किंवा कर्म खऱ्यासारखं दिसत असलं तरी सच्च्या मनाने बोललं किंवा केलं गेलं नाही तरी ते छल-कपट होतं. खऱ्या भावनेने प्रेरित असलेले, परंतु असत्य वाटणारे वचन आणि कर्मही सत्य होऊन जातं. सत्यअसत्यामधलं हे सूक्ष्म अंतर जाणणारा राजा हा प्रजेचा खरा हितैषी आणि म्हणूनच आवडता असतो. चंदनवर्मा या उत्तम श्रेणीतला राजा आहे. म्हणून त्याने

सद्भावनेने प्रेरित झाला असल्यामुळे, चित्ररथाची अयोग्य वाटणारी कृत्ये केल्यावद्दल, त्याला चित्ररथ भगवानाची सेवा करण्याची पवित्र शिक्षा त्याला दिली. असं करून त्याने प्रजेला दाखवून दिलं की पवित्र आणि श्रेष्ठ ध्येयानुसार, त्या ध्येयपुर्तीची साधनेदेखील नीतिमान आणि पावन असायला हवीत. म्हणजे चित्ररथाच्या राजवटीत प्रजा अयोग्य मार्गांचे अनुसरण करणार नाही. आणि मन, वचन व कर्म तिन्ही स्तरांवर सत्याचे आचरण करील.

चंदनवर्माच्या जागी मी असतो तर मीदेखील असंच वागलो असतो."

"शाबास विजयदत्त ! माझ्या प्रश्नांची सरळ आणि योग्य उत्तरे देऊन तूं सिंहासनाची पहिली पायरी चढण्याचा अधिकार प्राप्त केला आहेस. तुझं स्वागत असो."

पहिल्या सालभंजिकेचे शब्द ऐकताच प्रजाजन



आनंदाने विजयदत्ताचा जयजयकार करू लागले. श्रीदत्त महाराजांनी आपल्या पुत्राला अभिमानाने पोटाशी धरले. श्रीलेखा आनंदाने भावविच्छल झाली व तिचे डोळे भरून आले. मंगलवाचांचा नाद वातावरणात गुंजत राहिला. विजयदत्ताने पहिल्या पायरीवर पाय ठेवला.

पहिल्या पायरीवर पाऊल ठेवताच दुसरी सालभंजिका म्हणाली, "माझी भगिनी सत्याची आत्मा, तिने सांगितलं होतं ती मी धर्माची आत्मा आहे. आता माझी गोष्ट ऐक. गोष्ट सांगितल्यानंतर मी तुला प्रश्न विचारिन.

"एकदां सुवर्णगिरी राज्यांत कुशध्वज नांवाचा राजा राज्य करीत होता. मंत्रीमंडळाचा सल्ला व सहकार यांच्या मदतीने तो राज्यकारभार मोठ्या कौशल्याने चालवत होता. त्याच्या राज्यांत प्रजा हरप्रकारे सुखी आणि प्रसन्न होती.

राजाला एक मुलगा होता - मलयध्वज । तो असामान्य प्रतिभेचा मुलगा होता. मोठेपणाची लक्षणे त्याच्या लहानपणीच दिसत होती. त्यामुळे मंत्र्यांनी त्याच्या शिक्षणासाठी त्याला त्याकाळांतले प्रसिद्ध आणि सर्वश्रेष्ठ गुरु कृष्णचंद्र यांच्याकडे पाठवण्याचा सल्ला दिला. राजाच्या मनांत तेच होते. राजकुमाराला कृष्णचंद्रांच्या आश्रमांत सोडण्यासाठी राजा स्वतः गेला.


तीव्र बुद्धिमत्ता आणि असामान्य प्रतिभेमुळे मलयध्वज लौकरच आपल्या गुरुचा लाडका बनला. त्याच्यात एका कुशल व समर्थ राज्यकर्त्याचे सारे गुण एकत्रटलेले होते. आपले शिक्षण पूर्ण करून जेव्हा तो आपल्या राज्यांत परत येण्याची तयारी करू लागला, तेव्हा त्याला अत्यंत दुःखद बातमी कळली. सुवर्णगिरीच्या शेजारच्या राज्यांतला राजा वज्रकीर्ती. याने कपटाने आक्रमण करून, राजा व



राणीची हत्या केली व महालाचा ताबा घेतला होता.

या बातमीने राजकुमार मलयध्वजच्या हृदयावर जणू वज्राघात झाला. त्याचे सांत्वन करून गुरु कृष्णचंद्र त्याला म्हणाले, "तुझ्यावर अचानक आणि अवेळी आलेले हे संकट किती दुःखद आहे हे मी समजू शकतो. परंतु वर्तमानांतून जितकं लवकर बाहेर पडून, सावध राहून भविष्यांत काय वाढून ठेवसंय याचा गंभीरपणे विचार करायला हवा. तुझ्या प्राणांवरदेखील संकट येऊ शकतं. तू आणखी काही दिवस इथेच थांब."

मलयध्वजाने अतिशय दुःखित स्वरात गुरूला सांगितलं, "गुरुदेव, एखाद्या बाघाला एकदा मनुष्याच्या तळाची चटक लागली, की तो दुसऱ्या शिकारीच्या शोधांत राहणारच. मी भिऊन, तपून राहिलो तर तातपुढे संकट टळेल पण भीती तडीच कायम राहील. पण याऐवजी जर आपणच बाघावर



हडा करून त्याला खतम केलं, तर आपण निर्भय आणि निश्चित होऊं शकू."

त्याच्या म्हणण्यावर विचार करून गुरू कृष्णचंद्रांनी सांगितलं, "मला तुझी तीक्ष्ण दृष्टी, कुशाग्र बुद्धी, असाधारण चिकाटी आणि आत्मविश्वास चांगलाच ठाऊक आहे. तुला जे योग्य वाटेल ते कर. माझे आशिर्वाद सदैव तुझ्या पाठीशी आहेत. विजयी भव!"

गुरुचा आशिर्वाद घेऊन मलयध्वज एका सामान्य नागरिकाच्या वेषांत चंद्रहासबरोबर घोड्यावर सवार होऊन निघाला.

सुवर्णगिरी राज्याच्या सीमेवर भिडांचा छोटासा स्वतंत्र प्रदेश होता. तिथला राजा सिंहगुप्त, कुशाध्वजाचा चांगला मित्र होता. संध्याकाळ होईपर्यंत मलयध्वज त्या राज्यांत पोचला व सिंहगुप्तास भेटला. त्याने आपली ओळख सांगून

आपली योजनाही सांगितली.

मलयध्वजाला पाहून सिंहगुप्त म्हणाला, "तुं आलास ते बरंच झालं. मी स्वतः तुमच्याशी संपर्क साधणार होतो. माझे सैनिक तयार आहेत. मी तुझ्याबरोबर आहे आणि वज्रकीर्तीला मारून तुला सुवर्णगिरीचे व वज्रकीर्तीचेही राज्य जोपर्यंत मी देववं शकत नाही तोपर्यंत मी स्वरथ बसणार नाही."

"या कार्यात मोठ्या सैन्याची आवश्यकता नाही. फक्त आपल्या तेनेतला एक श्रेष्ठ, कुशल योद्धा, थोडे धन, कांही आभूषणे आणि कांही विपारी सुयांची मला गरज आहे." मलयध्वज म्हणाला. त्याची बुद्धिमत्ता व आत्मविश्वास पाहून सिंहगुप्ताला आनंद झाला. तो म्हणाला, "तुझी योजना ठीक वाटते आहे, पण इतकी थोडी सामुग्री पुरेशी होईल?"

"हो, जर नशिबाने साध दिली तर इतकंच पुरेत्तं आहे." राजकुमाराने आत्मविश्वासाने उत्तर दिले.

दुसऱ्या दिवशी सिंहगुप्ताने आवश्यक वस्तूखेरीज एक तरुण मलयध्वजाबरोबर दिला. हा तरुण म्हणजे दुसरा तितरा कुणी नसून एका कुशात योद्ध्याच्या वेषांत त्याची मुलगी शालिनी होती. दोघेही दोन घोड्यावर सवार होऊन सुवर्णगिरीच्या राजधानीकडे जाऊ लागले. अंधार होताहोता ते राजधानीच्या सीमेवर पोचले. तिथे त्यांनी थोडा वेळ विप्रांति घेतली. जेव्हा रात्रीचा पहिला प्रहर संपला, तेव्हा घोड्यांना तिथेच सोडून ते दोघेजण नगराच्या रस्त्यांतून जाऊ लागले.

एका घरांत कांही लोकांचा बोलण्याचा आवाज येत होता. हे दोघे त्या घराच्या ओढ्यावर उभे राहून आंतला संवाद ऐकत होते.

एक स्त्री विचारत होती, "हे लोक युवराजाची-

देखील हत्या करतील कां?"

"वज्रकीर्तीला सत्तेची हांव सुटली आहे नि त्यांत तो वेड्यासारखं कांहीही कोल. त्याला धर्म-अधर्माची बिलकूल चान्न नाही. राज्यप्राप्तीसाठी युवराजालादेखील तो निर्दयपणं मारून टाकेल." एका पुरुषाचा आवाज झाला.

थोडा वेळ शांतता होती. नंतर पुन्हा तो पुरुष बोल् लागला, "पण खत दोषी तर कान्दर्प आहे. घरांतला शत्रू बाहेरच्या शत्रूंपेक्षा जास्त धोकादायक असतो. असल्या लोकांचे तुकडेतुकडे करून गिधाडांना खायला घालायला हवेत म्हणजे मोठेच पुण्य मिळेल."

स्त्रीचा आश्चर्यचकित आल्याप्रमाणे आवाज आला, "काय? आपल्या सेनापती कंदर्पानेच आपल्या राजाराणीची हत्या केली?"

"हवूं बोल की! कुणी ऐकलं तर आपलोही तोंच दशा होईल. आता मध्यरात्र झालीय. झोंप आता."

बराच वेळ कांही आवाज येईना. थोड्या वेळानंतर मलयध्वजाने दारवाजावर हलकेच थाप मारली.

"कोण आहे?" गुरुवाने आंतून विचारले.



चांदोबा

25

जून, २०००

एका महान् संस्कृतीचा शोध
युगायुगांचा गौरवशाली इतिहास

भगवानाची एक कोमलधारा

“आई, जेव्हा आपण बडोबास गेलो होतो तेव्हा मी किती वर्षांचा होतो ना?” संदीपने जयश्रीला विचारले. “अरे, तू फक्त तीन वर्षांचा होतास. पण तुला हे सगळं आठवतंय हे आश्चर्यच आहे!” जयश्रीने कौतुकाने म्हटले.

“मला खूप सगळं कांही आठवत नाही, पण आपण नावेतून फिरलो ते मात्र बरेच वेळां आठवतं. एक रात्र आपण नदीकिन्यावरच्या एका घाटांत राहिलो होतो, आणि दुसऱ्या दिवशी पहाटेच उठून बाबांबरोबर आपण फिरायला गेलो होतो. सूर्य उगवला तेव्हा त्याची किरणे नदीच्या पाण्यावर पडली आणि पाणी सोनेरी दिसायला लागले. तुम्ही दोघाही उगवत्या सूर्याकडे टक लावून पाहतात होतात. आणि मलाही सूर्याकडे पाहण्याला सांगितलेत. तो शांत सुंदर देवाबा माझ्या स्वप्नांत शंभर वेळां आला असेल.” संदीप म्हणाला.

चमेली व संदीप आपल्या आजोबांबरोबर

न्याहारी करीत होते. त्यांचे आजोबा-प्राध्यापक देवनाथ. आपल्या सुनेचा आणि नातवाचा संवाद लक्षपूर्वक ऐकत होते.

“पण तसला मोठा सूर्य आयुष्यांत पुन्हा कधी मला कां हो दिसला नाही?” संदीपने आजोबांना विचारले.

“सूर्योदय नेहमीच भव्य असतो बाळा! पण तू लक्षपूर्वक सूर्याकडे पाहण्याची ती बहुतेक पहिलीच वेळ असेल. कारण तुझे आईवडीलदेखील सूर्याकडे टक लावून पाहतात होते आणि ते दृश्य त्यांना तुलाही दाखवायचं होतं.

ती आठवण तुझ्या मनांत अजून ताजी आहे याला आणखी एक दुसरे कारण आहे.”

“ही कानातीची गोष्ट आहे. नर्मदेच्या किनाऱ्यावर आम्ही एका आश्रमांत एक रात्र राहिलो होतो. मोठमोठ्या जुन्या काळच्या वृक्षांच्या छायेत असलेला तो आश्रम खरोखरच एक रमणीय स्थान आहे.” जयश्री म्हणाली.

“ते दु सं कारण कोणतं आहे आजोबा? तुम्ही आता म्हणालात ना?” संदीपने उत्तुकतेने विचारले.

“अरे संदीप, खरं म्हणजे मी तुम्हाला सांगणार नव्हतो. कारण ते समजावून सांगायचं म्हणजे त्याचं स्पष्टीकरण करायला हवं आणि त्यासाठी तुम्ही अजून लहान आहात, तुम्ही नोट समजू शकणार नाही.”

“संदीपदादाला सांगू नका वाटलं तर, पण मला सांगा. संदीपदादा तर अजून लहान आहे, पण मी कांही लहान नाही हं! बाबा तर मला आजीवाई म्हणतात.” त्याचे बोलणें संपण्यापूर्वीच चमेलीने झटकन सांगितले.

आजोबा हंसेले नि म्हणाले, “तुमच्या दोघांच्या हुशारीबद्दल मला खात्री आहे. माझ्या मनांत जे सांगायचं आहे ते समजण्याइतके तुम्ही कुशाग्र बुद्धीचे आहात. सांगवं की नाही असं मलाच वाटत होतं, पण सांगतोच आता,” आणि त्यांनी सांगायला सुरवात केली.

“मनुष्य फक्त शरीर, प्राण आणि मन एवढ्यांचाच बनलेला नाही. शरीरांत प्राण असला की मनुष्याला इच्छा आणि आवेशही येतात. जर मनुष्यांत मनाचा विकास नसेल, तर तो जनावराच्या पातळीवरचाच राहतो. चांगले काय आणि वाईट चांदोबा

काय, याचा विचार करण्याचे ज्ञान मनामुळें मिळते, आणि त्यालाच विवेक म्हणतात. परंतु मनुष्याच्या आंतून सर्वश्रेष्ठ गोष्ट म्हणजे त्याचा आत्मा! आत्मा हा मनुष्याच्या आंत असणाऱ्या परमेश्वराचा अंश आहे. त्यांत परमेश्वराचे सगळे श्रेष्ठ गुण आहेत. आत्मा असल्यामुळेच मनुष्याला भगवंताच्या प्रकाशाच्या दिशेने ओढ वाटते. हे सर्व श्रेष्ठ गुण मनुष्याला राम, कृष्ण, जीसस किंवा बुद्ध बनवतात.

वास्तविक हेच माणसाचं खरं स्वरूप आहे. शरीर, प्राण आणि मन हे आत्म्याचे सेवक आहेत, आत्म्याची यंत्रे आहेत. जोपर्यंत आत्म्याचा विकास होत नाही, तोपर्यंत प्राण आणि मन मनुष्यावर काबू ठेवतात. बाळपणांत आत्मा त्यांच्या सत्तेनुसार वागतो. सुंदर आणि पवित्र गोष्टी पाहून आत्मा विरघळतो. प्रेम आणि स्नेहाला छान प्रतिसाद देतो. पण माणूस बनाने मोठा झाला की आपल्या स्वार्थबुद्धीबरोबर मन, आणि इच्छा-आकांक्षांबरोबर असलेला प्राण यांच्या शक्तीवर


आत्मा नियंत्रण करू शकतो, त्यावर काबू ठेवतो. मी काम सांगतोय ते तुम्हाला समजतंय असं वाटतं!”

“मला समजतंय आजोबा, मी संदीप दादापेक्षा लहान आहे म्हणून माझा आत्मा अजूनही माझ्या ताब्यांत आहे. तुम्ही आता ज्या आश्चर्यजनक



वस्तूयहल बोललात, तिचा स्पर्श मला कळतोंय ना," चमेली खिदळत बोलली.

परंतु संदीपचं मन मात्र दूर, कर्नालीमधे मूतकाळांत बुंबत होतं. "आजोबा, गंगेच्या गोष्टीसारखी नर्मदा नदीची पण एखादी कहाणी आहे कां हो?" त्याने विचारलं.



"भारतांतल्या बहुतेक सर्व नद्यांच्या संबंधी आश्चर्यकारक कथा आहेत. नर्मदेची कहाणी तर नुराती मधुरच नव्हे तर अतिशय काव्यमय आहे." प्राध्यापक महाशय म्हणाले आणि एक गोष्ट सुरू केली.

"एकादां अमरकंटक पर्वतावर भगवान शिवजी बराच वेळ ध्यानांत मग होते. त्यांच्या शांत, सुंदर

व स्थितप्रज्ञ मूर्तीच्या सौंदर्यातून एक लावण्यवती कन्या प्रकट झाली. तिने आपल्या जीवनदात्या भगवान शिवाच्यासमोर नतमस्तक होऊन त्यांना वंदन केले. करुणावतार शिवाने म्हटले, "माझ्या बाळे, तू माझे हृदय कोमल आणि नरम (नर्म) बनवले आहेस, म्हणून तू नर्मदा आहेस."

भगवान पुढे म्हणाले, "तुला कोणते वरदान हवे आहे?"

"प्रभु, आपण मला असा वर द्या की मी सदैव स्वतंत्र राहीन" त्या सुंदरीने सांगितले.

"एवम् अस्तु" शिवाने आशीर्वाद दिला.

नर्मदा रानावनांत, पर्वतराजीत गात, नाचत, स्वच्छंदपणे, कोणाची पर्वा न करता, हिंडत होती.

लौकरच तिच्या अनुपम सौंदर्यामुळे, कित्येक देवांची नजर तिच्यावर पडली. एका देवाने तर तिच्यासमोर प्रकट होऊन तिला पकडण्याचा प्रयत्न केला. त्याक्षणीच नर्मदाने जलरूप धारण केले व त्याच्या हातातून ती निस्सटली आणि प्रवाहस्थ नदी होऊन वाहू लागली.

"अशा प्रकारे, शिवाच्या सौंदर्यापारून नर्मदा वाहू लागली. जशी विष्णूच्या रूपापासून गंगा बाहायला लागली." प्राध्यापक देवनाथ म्हणाले.

"भारतांतल्या नद्या, पर्वत, वने ह्यांच्या उत्पत्ती होण्याच्यामागे मनोरंजक कथा आहेत, त्यांतल्या अनेक प्रतीकात्मक आहेत. पण कांही काळानंतर या प्रतीकांना लोक विसरून गेले." आजोबा दुःखाने म्हणाले "तरीसुद्धां नुराती गोष्ट म्हणूनदेखील ही किती छान आहे नाही?" संजीवने आपले मत नोंदवले.

"आणि यांची नावं तरी किती गोड आहेत - गंगा, नर्मदा" चमेलीने आपलेही मत सांगितले.

"भारतांतल्या शहरांची प्राचीन नांवेही तितकीच मधुर आहेत हे! तुम्हाला पाठण्याचं जुनं नांव ठाऊक आहे कां?"

"पाटलीपुत्र!" संदीप व चमेलीने एकदम कोरसमधे उत्तर दिले.

"अगदी बरोबर! पण त्या शहराचं त्यापूर्वीचं नांव पुष्पापुर किंवा कुसुमपुर होतं - फुलांचं शहर! त्रिवेद्रम तिरु-अनंत-पुरम होतं. आता जुनं नांव पुन्हा प्रचारात आलंय. त्याचा अर्थ अनंत भगवानाचं पवित्रनगर. श्रावकेचं नांव श्रावती होतं. गुलमर्ग गौरीमार्ग होता - हिमातयाची दिव्य कन्या हिच्या नांवामुळे! लक्ष्मणाच्या नांवावरून लक्ष्मणवटीचं बहुतेक लखनौ शालं असावं. गुवाहाटी, प्रागज्योतिषपुर होतं - पूर्वेची ज्योतिर्मयी आभा! गोवा गोमांतक होता. पोंडिचेरी वैदिक स्वाध्यायाचं केंद्र वेदपुरी होते. मद्राई मधुरपुर - मधुर शहर होते. अजमेर अजय मेरु होतं. कुलुकलान्त पीठ हे मानव निवाराची पावन सीमा

म्हणून ओळखलं जात होतं. किन्नौर किन्नरपुरी होतं, कलामधे निपुण अशा भौतिक सत्तांचे एक महत्त्वपूर्ण स्थान! पैठण पूर्वी प्रतिष्ठान होतं, इत्यादि, इत्यादि!"

थोडा वेळ थांबून आजोबा पुढे म्हणाले, "राज्यांची नांवेदेखील किती अर्थपूर्ण आहेत. पूर्वीचे कुंतलाच आज कर्नाटक झाले आहे. पांच नद्यांचा प्रदेश, पंच आब तो पंजाब बनला. बौद्ध विहार असलेले विहार झाले. कश्यप ऋषींचा शरा, कश्यप मीर वस्तु पुढे त्याचे काश्मीर झाले."

"आणि जम्मू!"

"नवव्या शतकांतला एक राजा होता जंबूलोचन, त्यावरून जम्मू झाले. आपल्या बऱ्याच शहरांच्यावर महान ऋषीमुनींची व राजांची आठवण करून देणारी छाप आहे. खालिफा ऋषीवरून खाल्दे झाले; प्रसिद्ध बुद्ध भिक्षू नागार्जुनच्या नांवावर नागार्जुन कुंड बनले. जाबाली ऋषींच्या नांवावर जबलपूर झाले. ही यादी खूप लांबलचक आहे म्हणा!" आजोबा उठले. शाळेची वेळ झाली. त्यासाठी मुलांना अजून तयारी करायची होती.



व्यापाराचे रहस्य

हेलापुरीमध्ये हनुमान वाण्याचे किराणा सामानाचे दुकान होते. चोख माल, वाजवी दाम, योग्य वजन व सचोटीबद्दल सान्या जिल्ह्यांत ते प्रसिद्ध होते. त्याचा व्यापार छान चालला होता.

नंतर गुगंधीपुराहून समस्त नांवाचा वाणी त्या गांवात आला. त्याने हनुमान वाण्याच्या दुकानासमोर एक नवे दुकान सुरू केले. कांही दिवसांतच त्याचे दुकान चांगले चालू लागले. हनुमानाची जुनी गिन्हाईकेदेखील समरसच्या दुकानावर जायला लागली. हनुमानचा व्यापार मंदावला.

हनुमान काळजीत पडला. आपले गिन्हाईक समोरच्या दुकानांत कां जाते ते खूप विचार केला तरी त्याला कळलेना. दोन्ही दुकानांतला माल स्वच्छ होता, रास्त किंमती होत्या, तरीही गिन्हाईक हनुमानाच्या दुकानांत येत नव्हते.


जेव्हा त्याला कारण समजेना तेव्हा त्याने समरसलाच विचारले. समरसने हंराून म्हटले, "अरे हनुमान, मी व्यापाराची गुप्त खुबी आहे. तरीही मी तुला खरं ते सांगिन.

व्यापाऱ्याच्यापाऱ्यांत कसलं आलंय गुपित?

"त्याचं असं आहे की माल तोलतानाच तू प्रथम तराजूच्या ताजव्यांत जास्त माल भरतोस. नंतर अंदाजाने त्यांतला थोडाथोडा कमी करत जातोस. गिन्हाईकाला मिळणाऱ्या मालाचं वजन बरोबर असतं. तरीदेखील त्याला उगीचच वाटतं की त्याला कमी माल मिळतोय किंवा तुला त्यांना वजनांत कमी माल बायचाय."

"पण मी मात्र तसं करत नाही. जाणूनबुजूनच मी प्रथम अंदाजापेक्षा कमी माल ताजव्यांत ठेवतो, थोडाथोडा वाढवत वजनाचा कोटा बरोबर आला की तोलून सामान देतो. माझा माल वजनापेक्षा जास्त नसतो. तरीही ग्राहकाला वाटतं की मी त्याला थोडा जास्त माल दिलाय. आपल्या दोघांच्या व्यापाराच्या पद्धतींतला हा फरक आहे."

हनुमानानेदेखील ही पद्धत स्वीकारली आणि दोन्ही दुकाने चांगली चालू लागली. गिन्हाईकांना वाटायला लागले. कीं दोन्ही दुकाने एकाच कुटुंबातल्या दोन भावांची असावीत. हनुमान आणि समरसमधे प्रतिस्पर्ध्यांची भावना अजिबात नसून सहकाराची भावना जास्त होती.



देखरेखीची कला

रमापती नगरांतले सर्वांत श्रीमंत शेतजी होते. कित्येक पिढ्या कामचंदा न करता आरामांत बसून खाऊं पिऊं शकतील इतकी अमाप संपत्ती त्यांच्याजवळ होती. तरी देखील कांही दिवसांपासून त्यांचं मन अस्वस्थ होतं. एक अज्ञात चिंता त्यांच्या मनाला जाळीत होती. कांही मित्रांच्या सल्ल्यानुसार त्यांनी वैद्याकडून तपासणी करवली. पण कांहीही व्याधी आढळली नाही.

शेत रमापती एक धार्मिक व निष्ठावंत गृहस्थ होते. साधुसंतांची सेवा व अतिथींचा सत्कार करण्याचा त्यांचा स्वभाव होता. घरी आलेल्या पाहुण्याला जेवायला घातल्यानंतरच ते स्वतः भोजन करीत.

एक दिवस त्यांच्या घरी एक साधू आला. त्यांनी शेतजींच्या आतिथ्यशीलतेवर खूप होऊन सांगितले, "तुम्ही उत्तम श्रेणीतले सद्गृहस्थ आहात. तुमचे प्रत्येक काम तुम्ही मनःपूर्वक आणि श्रद्धेने करता आहात. परमेश्वर तुम्हाला सुखी ठेवो."

"मी तरसं म्हणू शकत नाही, पण माझ्या सेवेत कांही उणीव राहू नये म्हणून प्रयत्न मात्र करतो.


तरीसुद्धा महाराज, कांही दिवसांपासून माझं मन अस्वस्थ आहे. खूप विचार केला तरीदेखील मला याचं कारण सांगडत नाही आहे." रमापतींनी सांगितलं.

हे ऐकून साधूला आश्चर्य वाटले. याचं कारण शोधण्यासाठी त्यांनी रमापतींना कांही प्रश्न विचारले. त्या प्रश्नांच्या उत्तरावरून त्याला कळलं की त्यांच्या कुटुंबात चांगले व समंजस वातावरण आहे.

मग रमापतींच्या काळजीचे कारण काय असू शकेल? साधू विचार करू लागला. थोड्या वेळानंतर त्याने विचारलं, "या नगराखेरीज इतर कुठे तुमची संपत्ती आहे कां?" "होय महाराज. पांच गांवात शेती आहे. त्या गांवांतले शेतकरी ती शेती करतात आणि त्याचे उत्पन्न इमानेइतबारे वेळेवर देतात."

"नीट आठवून पाहा. या शेतांवरून कधी मॉडणतंटा झालेला आहे कां?" साधूने पुन्हा विचारलं.

रमापतीने आठवून सांगितलं. "बिदुरपुरांत माझ्या आईच्या वडिलांनी एक राममंदिर बांधलं होतं. त्या मंदिराच्या खर्चासाठी सुमारे शंभर एकर जमीनही



देऊन ठेवलेली होती. त्या मंदिरात दखणी मोठा उत्सव होत असे. पण गेली कांही वर्षे हा उत्सव बंद पडला आहे. हे कळल्यानंतर मला दुःख जर झालं होतं. पण माझ्या अस्वस्थ मनाचं हे कारण नाही. कारण हे सर्व मी श्रीरामाच्या इच्छेवर सोडून दिलेलं आहे."

साधूने हंरात म्हटलं, "ही तुमची वैरसमजूत झाली आहे. देवाला कोणत्याही गोष्टीची आवश्यकता नसते हे सर्वांना ठाऊक आहे. तुमच्या आजोबांना काय माहीत नव्हतं की श्रीरामाला हवं असेल तेव्हा त्याचं निवासस्थान ते स्वतः शोधतील म्हणून? तरीदेखील आजोबांनी देऊल बांधलं ना? शंभर एकर जमीन कशासाठी दिली? मंदिरातल्या देवाला असमर्थ समजून दिली होती थोडीच? वास्तविक देवासाठी आपण जे कांही करतो त्यामुळे आपण आपलं कल्याण करतो, आपल्या

जून, २०००

32

चांदोबा

आत्म्याला जागृत करतो आणि आपल्या मनाची शांती मिळवतो. तुम्ही मंदिराच्या व्यवस्थेचा भार त्यांच्यावर टोलवलात, हीच तुमच्या मनाच्या अस्वस्थतेची कारणमीमांसा आहे."

हे ऐकून रमापती मनातून घाबरून गेले. आपल्या वर्तनाचे समर्थन करीत ते म्हणाले, "महाराज, तिथली परिस्थिती पाह्यला गतवर्षी मी स्वतः पत्नीबरोबर गेलो होतो. सतरांही ठीकठाक वषून परत आलो. गोंधळ कुठे होतो आहे ते मला माहिती नव्हतं. म्हणून सारा भार मी देवावर सोडून दिला."

"तुमच्या पूर्वजांच्यामधे जशी रामभक्ती होती, तशी आता तुमच्यात राहिली नाही. हेच कारण आहे की! खोलांत शिकून सत्य काय आहे ते पाहण्याऐवजी तुम्ही परत झालात. जोपर्यंत त्या राममंदिरात पूर्वाग्रहाणेच भक्तीभावाने पुण्य भलेला भव्य उत्सव सुरू होत नाही, तोपर्यंत तुमचं मन अशांत राहील." साधूने सांगितलं.

"पण महात्मन! यामुळे माझ्या मनाची अशांती कशी जाईल? ही गोष्ट मला कळली नाही. कृपा करून मला समजावून द्या." रमापतीने नम्रपणे साधूला विनवले.

आपली लांब दाढी कुखाळात साधूने हंसून सांगितले, "पहा आता! मंदिराची निर्मिती एखाद्या महायज्ञासाठीच असते. ते देवाचं शिबिर आहे. तिथे भगवानाची उपस्थिती असते. त्याच्यामुळे पापी जनांचं पाप कमी होतं, आणि पुण्यवान लोकांचं पुण्य वाढत जातं. याखेरीज, मंदिरात काम करणाऱ्यांमुळे त्यांचा धर्मार्थ वाढतो. त्यांच्यात परस्परच्या ठायीं भक्ती आणि निष्ठा जागती राहते. या मंदिराची देखभाल नीट होते आहे, त्यांत विरोधी शक्ती घुसलोरी कत नाहीत हे पाहणं तुमचं परम कर्तव्य आहे. झा परम कर्तव्याच्या दिशेने तुमचा

आत्मा तुम्हाला संकेत करीत आहे. पण तुम्ही ते समजून घेत नाही आहात आणि तुमची मनःशांती ढळली आहे असं तुम्हाला वाटतंय.


रमापतींना साधूच्या सांगण्यांत तथ्य आणि सचेपणा आढळला. त्यांनी विचारलं, "आता मी काय उपाय करूं ते आपणच सांगावं."

"पुन्हा एकाच तिथे जा आणि वस्तुस्थिती समजून घेण्याचा प्रयत्न करा. तिथली देखभाल एखाद्या लायक व्यक्तीच्या हातांत सोंपवा. मंदिराच्या व्यवस्थापनांत निश्चितच कांही गडबड आहे. देखरेख ठीक झाली तर परिस्थिती आपोआप सुधारेल," साधूने आपला विचार सांगितला.

मंदिराची व्यवस्था चांगल्या ब इमानी व्यक्तीच्या हातांत आहे, असा रमापतींचा गाढ विश्वास होता. तरीसुद्धा कुठे तरी, कांहीतरी घोटाळा जरूर आहे ते जाणून घेण्यासाठी त्यांनी साधूला मंदिराच्या व्यवस्थेबद्दल सविस्तर माहिती सांगितली.

"साधुमहाराज! राममंदिरात चार पुजारी आहेत. तिचे जण श्रीराम, सीतामाई व हनुमानजीच्या पूजाअर्चेत गुंतलेले असतात. चौथा पुजारी गोपुरांत वेदमंत्रांचे पठण व पारायण करीत असतो. श्रीरामसंकीर्तनासाठी चार संगीतज्ञ नेमलेले आहेत. पुराणांतल्या कथा सांगण्यासाठी एक प्रबचनकार आहेतच. मंदिराच्या शेतांची जबाबदारी दहा शेतकऱ्यांच्यावर आहे. जमाखर्च व हिशोब लिहिण्याचे काम दोन व्यक्ती पाहतात. दोन वर्षांपूर्वी रामशेखर नांवाचा एक बुद्ध सर्वांच्यावर लक्ष ठेवीत असे. त्याच्या धरी कुणीच नव्हतं, म्हणून रात्रंदिवस तो मंदिरात राहत असे व मंदिर हे त्याचं सर्वस्व होतं. तो दिवंगत झाल्यानंतर उद्दलक नांवाच्या इसमावर ही जबाबदारी सोंपवली. त्यावेळेपासूनच देखभालीत दिलाई आली आहे."

चांदोबा



हे ऐकून साधू म्हणाला, "बघा आता, माझं म्हणणं खरं ठरलेना? आता अगदी स्पष्ट आहे की उद्दलकाच्या देखरेखीतच गडबड आहे. तेव्हा त्याच्याजगी दुसरा कुणीतरी नेमून टाका."

"पण साधुमहाराज, उद्दलक सर्वांशी मिळून मिसळून वागतो. तो चांगला स्वयंपाक करू शकतो. स्वतः शाळतीट कटण्यांत त्याला संक्रोच वाटत नाही; मंदिर अतिशय स्वच्छ ठेवतो. साहित्य व शाखांत त्याला बरीच माहिती आहे. तो चांगला गायक आहे. पैन् पैचा हिशोब ठेवतो, आणि सर्वांत महत्वाची गोष्ट म्हणजे तो विझ्वासू आहे. असा माणूस शोधूनदेखील सांपडणार नाही. विदुरपुरातल्या सर्वजणांचं त्याच्या बाबतीत हेच मत आहे."

"याचा अर्थ असा होतो की तो रामशेखरपेक्षा जास्त लायक आहे."

"नाही महाराज. रामशेखरला रामाच्या

33

जून, २०००

भक्तीखेरीज इतर काहीही ठाऊक नव्हतं.

"हे सगलं विचित्र वाटतंय, तरीदेखील काहीतरी गडबड जरूर आहे. ते पाहण्यासाठी मीपण तुमच्याबरोबर विदुरपुरा येईन, आणि यथाशक्ती तुम्हाला मदत करीन." साधुने सांगितलं.

विदुरपुरात काही दिवस दोघही राहिली आणि त्यानंतर त्यांना कळलं की उदालक खरोखरच दुशार व कर्तबगार आहे. पण आपल्या पत्नीच्या कामात जो जास्त गुंतलेला असे, कारण त्याची पत्नी हे त्याचं सर्वस्व होतं.

त्याची पत्नी सुशीला उत्तम श्रेणीची देवभक्त होती. इतरांना मदत करण्यात ती सदैव तत्पर असे. मंदिरांतल्या कार्यक्रमांचे संयोजन ती पुढाकार घेऊन करीत होती. पण ती महत्वाकांक्षी होती. भक्तगणांनी आपली स्तुती करावी म्हणून ती आसुरलेखी असे. रोजचे कीर्तन, कथापुराण, अन्नदान, बखदान वगैरे कार्यक्रमांत ती गुंतलेली असे. पण सगळ्या कार्यक्रमांना व्यवस्थित रूप ती देऊ शकत नव्हती. म्हणून सगळी हमाली व वेढविगारीचं काम ती उदालकाकडून करवून घेत असे.

इतकंच नव्हे तर मंदिराच्या इतर कर्मचाऱ्यांनाही ती आपल्या कार्यक्रमांत गुंतवत असे. त्यामुळे मंदिराच्या व्यवस्थापनांत छिदाई झाली होती.


हे सर्व ओळखल्यानंतर साधुने इरात, आपली

सांब दाढी कुरवाळत रमापतींना म्हटले, "मला या गोंधळाचं तहस्य समजलं आहे. तुम्ही असं करा उदालकला त्या पदावरून हटवा आणि त्याच्या जागी त्याच्या धर्मपत्नीची नेमणूक करा. सर्व गोंधळ नीट होऊन जाईल."

"पण महाराज, तिच्यांत तर देखभाल करण्याची फारशी कुवत नाही आहे."

"देखभाल करण्याची सर्वांत मोठी कुवत आहे, योग्य व्यक्तीकडून योग्य काम करून घेण्याची कला आणि लोकेषणा ! हे दोन्ही गुण तिच्यांत आहेत. मंदिराच्या व्यवस्थापनाची जबाबदारी मिळाल्यावर तिला अभिमान वाटेल आणि जरी ती फारशी लायक नसली तरी ती देवालयाला व्यवस्थेचं सगळं काम उदालकाकडून करून घेईल, त्या पदावरून गेल्यानंतर तो सगळा उडारेटा त्याच्याऐवजी तिला करावा लागला असता. पण त्याचं सर्वस्व त्याची पत्नी आहे असं तुम्ही मला म्हणालात, तेव्हा देवालयाचं सारं काम तिच्यासाठी तो मनापासून करील."

साधुने सांगितलं त्याप्रमाणे रमापतींनी व्यवस्था केली. काही दिवसानंतर राममंदिरात पूर्वीतारखाच भव्य उत्सव झाला व त्याचं सारं श्रेय सुशीलाला मिळालं. रमापतीचं मन आता खरोखर शांत झालं होतं. त्याचबरोबर व्यवस्थापनकलेतलं अंतर्य सत्यही त्यांना उमगलं.



जून, २०००

34

चांदोबा



सेंट जॉन्स चर्च

शतकाच्या आसपास संगम काळात बांधलेलं आहे असं म्हणतात.

कोचेंगन्न नांवाच्या चोल राजाने हे बांधलं होतं.

अपलिंगम (अपू याचा अर्थ पाणी) मंदिराचा पाया इतक्या खाली बांधलेला आहे की त्याच्या चारी बाजूला नेहमी पाणी भरलेलं असतं. कोणे एके काळी, मंदिराच्या जागी जांभळाच्या झाडांची राई होती, आणि एका झाडाखाली शिवलिंग होते. एक हत्ती आणि एक कोळी शिवाचे अत्यंत भक्त होते. धूळ व पाचोळा शिवलिंगावर

चांदोबा

कावेरीच्या किनारी - ८

प्राचीन धरण

गोष्ट : जयंती महालिंगम

चित्रण : गौतम सेन

तिरुचिरापल्ली शहर केवळ मंदिरांसाठी प्रसिद्ध नसून, १८व्या व १९व्या शतकांत इंग्लिशांनी बांधलेली सुंदर चर्चेल, नगरपालिका, वगैरे सरकारी इमारतींसाठी देखील प्रसिद्ध आहे. ख्रिस्त चर्च १७६६ मध्ये टेम्पेकुलम तलावाच्या उत्तरेस बांधलं होतं. त्यानंतर १८१६ मध्ये सेंट जॉन्स चर्च कॅप विभागांत किल्ल्याच्या दक्षिणेस बांधलं गेलं. 'अबर लेडी ऑफ लॉर्ड्स' हे कैथलिक चर्च १८४० मध्ये तलावाच्या किनाऱ्यावर बांधून पूर्ण झालं. रॉबर्ट क्लार्क ज्या इमारतींत राहत होते, ती इमारत आज सेंट जॉसेफ कॉलेजचा एक भाग आहे.

श्रीरंगम बेटावर तिरुवनैकममध्ये जंजुक्केश्वर हे महादेवाचे मंदिर आहे. या मंदिराची भव्यता अद्वितीय आहे. आकाशाला भिडणाऱ्या गोपुरांवर, आणि अनेक खांबी दालनांमध्ये अतिशय मनोहर कोरीवकाम केलेले आहे. हे प्राचीन मंदिर इसवी सनापूर्वी पहिल्या




जंजुक्केश्वर मंदिर

35

जून, २०००

शिवलिंगावर रोज अभिषेक करणारा हत्ती



पहू नये म्हणून कोळी रोज त्यावर जाळें विणत असे. आणि कावेरीचे पाणी सोडेत आणून हत्ती शिवलिंगावर रोज अभिषेक करीत असे. त्यामुळें कोळ्याचे जाळें रोज तुटून जाई. अशा प्रकारे दोन्ही भक्तांच्या अर्चेनेच्या पद्धतीमुळें बाद उत्पन्न झाला. एक दिवस कोळ्याला फारच राग आला. हत्तीच्या सोडेत घुसून तो हत्तीला बोरांत चाबला. इतका भलमोठा हत्ती पण त्या चाब्याने मेल्या. या दंतकथेनुसार त्या कोळ्याने उरैयूच्या चोल राजवंशात कोचेंगवनच्या रूपांत पुन्हा जन्म घेतला.

या भव्य मंदिरात चार प्रकार आणि प्रदक्षिणामार्ग आहेत. त्यांच्या भिंती रुंद आहेत आणि त्यांत उंचउंच खोब आहेत. दुसरा व तिसरा प्रदक्षिणामार्ग तेराव्या शतकांत बांधले गेले. चौथ्या


प्रदक्षिणामार्गात अखिलांडेश्वरीदेवीचे मंदिर आहे. त्यांतली देवीची मूर्ती भव्य व उत्कृष्ट आहे. देवीचे डोळे रज्जीव अस्तित्वासारखे तेजस्वी आहेत. परंतु, एके काळी, याच देवीचे रूप मोठे रुद्ध होते. ते इतके उग्र होते की गाभाऱ्यांत कुणीही फार वेळ थांबू शकत नसे. असं म्हणतात की आज शंकराचार्यांनी देवीचं दर्शन घेतलं व देवीला चक्राकार नक्षी असलेली कर्णपुलं चढवली. त्यानंतर देवीचं रूप सौम्य झालं. महर्षी मुत्तुस्वामी दीक्षितार हे कर्नाटकी संगीतातल्या तीन स्वार्थिकांनी एक रत्न होते. देवीच्या रूपांमुळें ते इतके भास्वर गेले, की त्यांनी देवीची प्रार्थना करणारी अनेक मधुर सुश्राव्य गीते लिहीली.

तिरुवनैक हे तामीळनाडूच्या शिवमंदिरांपैकी शैवांचे सर्वांत पवित्र स्थान मानले जाते. चोल राजांच्याभ्यतिरिक्त होयसळ, पांड्य, व नायक राजवंशानीदेखील या मंदिराला उदारारणें भरषोस मदत केलेली होती. गेल्या अनेक शतकांमध्ये या मंदिरात बऱ्याच वेळां बांधकाम होत गेले. वेळोवेळी त्यांत बदलही करण्यांत आले. कर्नाटकच्या तटाईत इंग्लिश सैन्यापासून बांचण्यासाठी म्हणून फ्रेंच सैनिकांनी याच जंजुकेश्वर मंदिरात आश्रय घेतला होता आणि आपली शस्त्रे खाली टाकली होती.

श्रीरंगम नेटायमरुत सुमारे दोन किलोमीटर अंतरावर कोलेरुन किंवा कोलीजम नांवाची कावेरीची एक धारा निघते. या ठिकाणी एक मोठा अॅनीकट किंवा कलाने बांधलेला आहे. कलाने म्हणजे तामीळमध्ये दगडी पूत. इंग्लिश शब्द 'अॅनीकट' हा तामीळ भाषेतल्या अनीकटवून बनला आहे. त्याचा अर्थ बंधारा बांधणें असा होतो. असं सांगतात की दुसऱ्या शतकातला करिकलान ह्या चोल राजाने हा अॅनीकट किंवा बांध बांधून घेतला. या

बंधार्यामुळें कावेरीचा प्रवाह नियंत्रित केला गेला. तिचे पाणी शेतीसाठी उपयोगांत आणण्याचा, व नदीचा पूर रोखण्यासाठी केलेला, हा सर्वप्रथम प्रयत्न होता.


हा बांध ३२९ मीटर लांब, १२ ते १८ मीटर रुंद व ४९ मीटर खोल होता. हे मूळ धरण आता अस्तित्वांत नाही, कारण इंग्लिश अॅजिनियरांनी, सार आर्थर कॉटन यांच्या देखरेखीखाली, कावेरी डेल्टा योजनेनुसार सन १८०० च्या आसपास, नवे धरण, जरा बऱ्या ठिकाणी बांधले. १८०६ मधें त्यांनी त्याची उंची वाढवली, आणि १८६० मधें त्यावर जलनियंत्रक झडपा (स्तर गेट्स) बसवल्या. मातीने व सगळ्या दगडांनी बनवलेला जुना बंधारा पाण्याचा प्रचंड लोंढा करता काय अडवू शकत होता, हा प्रश्न नवीन धरण बांधणाऱ्या इंग्लिश अॅजिनियरांना नुचकळ्यांत पाडणारा होता. अम्पर अॅनीकट किंवा अम्पर कोलेरुन बंधारा मोठ्या अॅनीकटवून सुमारे ३८ किलोमीटर अंतरावर कॉटनतर्फे १८३६-३८ यामधें बांधला गेला आहे. हा बंधारा ७८० मीटर लांब व २ मीटर उंच होता. त्यावर २२ जलनियंत्रक फाटके लावलेली होती. १८९०-१९०१ च्या दरम्यान अम्पर अॅनीकटचे संपूर्ण बांधकाम पुन्हा करावे लागले होते.



मोठ्या अॅनीकटच्यानंतर डेल्टा किंवा दुआवाच्या मुखापासून ६ किलोमीटर अंतरावर कावेरी-वेण्णार नियंत्रक १८५१ मधे बनवली गेली. त्यामुळें कावेरीला मिळणाऱ्या प्रमुख नद्यांतून पाण्याचा पुरवठा नियंत्रित होत राहातो. कावेरीला मिळणाऱ्या नद्या आहेत वेच्चार, वडावर, कणनार, बामनी, कुट्टेमुडी आणि अरसवार. या नद्यांच्यामुळें तंजावर जिल्ह्यांत कावेरीचा दुआव अत्यंत सुपीक बनला आहे.

मोठ्या अॅनीकटच्या उत्तरेला गंगीकोंडाचोतपुरम आहे. ही राजराजा चोलचा मुलगा राजेंद्र याची प्राचीन राजधानी होती. भव्य वृहदीश्वर मंदिर त्याने बांधलं आणि गाभाऱ्यांत ३.९ मीटर

मोठा अॅनीकट



गंगेकॉंडा चोलपुरम मंदिर

आहे. महामंडपाच्या समोर तोंड करून बसलेला नंदी तंजाऊच्या नंदीसारखाच आहे. मात्र, पुढे हे नगर ओसाड कां पडलं याचं कारण सापडत नाही.

नंतरच्या शतकांत या मंदिराकडे कुणी फारसं लक्ष दिलं नाही. कोलेमल्ला धरण बांधताना इंग्लिश अ‍ॅजिनियर्यांनी या मंदिराच्या भिंतींचे श्रावण वारले होते. तंजाऊचा हा तारा भाग एके काळी चोतमंडल या गांवाने ओळखला जात असे. त्यावरून या प्रदेशांत चोल राजांचा प्रभाव किती जबरदस्त आहे ते समजतं. नवव्या शतकांत विजयालय चोल राजाने तंजाऊला आपल्या राज्यांत सामील करून घेतलं आणि तंजाऊ हीच राजधानी केली. संगमकाळांत कावेरी दुआबावर चोल राजवंशाचं राज्य होतं. नंतर विजयालय व त्याचा पुत्र आदित्य यांच्या काळाकडील चोलराजे पुन्हा वैभवसंपन्न बनले होते. दक्षिण भारतांत त्यांनी एक बलाढ्य साम्राज्याची स्थापना केली. हे साम्राज्य तेराव्या शतकामध्येही टिकलेलं होतं.

जून, २०००

38

बांदोबा

उंचीच्या दिशालिगतीची स्थापना केली. दक्षिण भारतातील हे सर्वांत मोठे शिवलिंग आहे. राजाची इच्छा होती की उत्तर भारतात त्याने विजय मिळवता त्याची आठवण म्हणून एक स्मारक बनवलं जाय. त्याची रेखा उत्तर भारतात कालाच्या सीमेपर्यंत पोचली होती. तिथून परत येताना त्यांनी आपल्याबरोबर पवित्र गंगाजल आणलं होतं. म्हणून राजेंद्रराजचं नांव गंगैय्योडचोतन् असं पडलं. जो राजा गंगेच्या दक्षिणेत घेऊन आला तो गंगैय्योडचोतन !

या मंदिराची वास्तुकला राजराजाच्या तंजावरच्या मंदिरांपेक्षा कमी सुंदर नाही. एका विस्तीर्ण परिसरात हे मंदिर बांधलेले आहे. परंतु त्याचा कळस मात्र फारसा उंच नाही. हे मंदिर वास्तुशिल्पाचा एक उत्कृष्ट नमुना



तरंगिणीची हुशारी

शाम जेव्हां वीस वर्षांचा झाला तेव्हां एक दिवस त्याच्या आजीने त्याला जेवळ बसवून घेतले आणि म्हटले, "हे बघ बाळ, जेव्हां तू वर्षाचा देखील नव्हतास, तेव्हां तुझे आईवडील वारले. तुझं पालनपोषण मीच केले. तुला कांही आठवत नसेल, कारण त्यावेळी तू अगदी लहान होतास. आपल्या डोळ्यांदेखत तरुण मुलगा आणि सून मरताना पाहून मी अगदी कोलमडून गेले होते. पण तुझ्याकडे पाहूनच जगले. तुझ्यासाठी काय काय मी करू शकले? म्हातारपणी मोलमजुरी केली, दुसऱ्यांकडे स्वयंपाक केला, भांडी घासली, कितीकांकडून अपमान सोसले बरं ! फक्त एकाच आशेवर मी होते.

एक दिवस मोठा होऊन तू आपल्या पायावर उभा राहशील आणि माझी जबाबदारी संपेल! आता तू मोठा झाला आहेस. तुझं तू पाहू शकशील. आता माझा कांही भरोसा नाही. मी ह्या दिवसाकडे डोळे लावून वाट पाहत होते की तू केव्हां मोठा होतो आहेस ते. आता मी शांतपणे मरणाला मोकळी आहे.

"तू जरी बयाने मोठा झाला असलास. तरी बऱ्याच बाबतीत अजून लहान मुलासारखाच दिसतो आहेस. आणि तिला यादेखत माझा मज्जा

स्वभावाचा आहेस. हल्लीच्या जगांत तुझा निभाव लागणं कठीण. गांवातल्या लोकांना तुझा हा नेमळट स्वभाव ठाऊक आहे. इथले लोक लोभी आणि लबाड आहेत. ते तुला इथं सुखाने राहू देणार नाहीत.

"मी तुझ्यासाठी करोबरे दहा हजार रुपये सांठवून ठेवलेले आहेत. हे घेऊन तू शहरांत जा. तिथे चारपांच म्हशी विकत घे आणि दुधाचा व्यापार कर. ती मुकी अश्राप जनावरं तुझं अहित करणार नाहीत. इथे जर राहिलास ना, तर गांववाले कांही दिवसांतच हे पैसे तुबाडतील." असं म्हणून तिने शामच्या हातांत एक थैली दिली.

योगायोगाची गोष्ट अशी की ज्या दिवशी आजीने शामशी ही बातचीत केली, त्याच रात्री आजी जी झोपली ती झोपलीच. तो पुन्हा उठली नाही. आजीने जसं सांगितलं होतं, तसंच करायचं असा शामने निर्णय घेतला.

आजीचे श्राद्धकर्म केल्यानंतर तो भाड्याची जागा पाहायला शहरांत जायची तयारी करू लागला. पैशाची थैली घरी ठेवली तर चोरी होण्याची शक्यता जास्त होती. म्हणून त्याने गांवच्या साबकाराजवळ तेथे तेवढा तारानं घरातून त्याची थाकीठेकी



सावकाराकडे पैसे ठेवत असे.

म्हणून शहरांत जाण्यापूर्वी एक दिवस तो थैली घेऊन सावकाराच्या घरी गेला.

त्यावेळीं सावकार व त्याची पत्नी यांचं भांडण चाललं होतं. काही दिवसांनंतर त्याच्या पत्नीची आई त्यांच्या घरी येणार होती. सावकाराच्या पत्नीला वाटत होतं की आईसाठी एक छानसी साडी घ्यावी. पण सावकार पडला महाकंजूष. सासूबाईसाठी साडी खरेदी करण्याची त्याची काही इच्छा नव्हती. म्हणून त्याची पत्नी खूप चिडली होती. शामला येताना पाहून, त्याच्याशी कांही न बोलता, ती रागाने स्वयंपाकघरांत निघून गेली.

रुपयांची थैली सावकाराच्या हातांत देऊन शामने सांगितलं, "यांत दहा हजार रुपये आहेत. दोन दिवसानंतर शहरांतून परत येईन तेव्हां घेऊन जाईन. तोपर्यंत माझे पैसे आपल्याजवळ सुरक्षित

म्हणून ठेवून घ्या."

सावकाराने थैली घेत म्हटलं, "हो तर, कां घेणार नाही रे? अनाथांना मदत करणं ह्या माझा धर्म आहे." तोंच स्वयंपाकघरांत रागाने तगतगत अस्तित्वा सावकारीणबाईने जोराने पाण्याचा माट जमिनीभर आपटला. मोठा आवाज झाला तो ऐकून शामने घाबरून विचारलं, "सावकार साहेब, हा करता हो आवाज होता?"

"अरे, धरणीकंप होणार आहे. जा, लवकर नीध स्थू."

सावकाराला शामच्यादेखत बायकोने येऊन भांडण करायला नको होते.

शहरांत जाऊन शाम दिवसभर जागा शोधत होता. पण त्याला कुठेही जागा मिळाली नाही. शहरांतून निघाल्यावर तो खूपच थकला होता. त्याला फार तहान लागली होती. जवळ एक घर दिसले. थोडेसे पाणी मागण्यासाठी त्याने त्या घराचा दवाजा ठोठावला.

"कोण आहे? काय पाहिजे?" अट्टा बर्षाच्या एका तरुण मुलीने दार उघडून विचारले.

"थोडं पाणी मिळेल कां प्यायला? फार तहान लागली आहे." शामने सांगितले.

"अहो बाबा, जरा इकडे या, कुणीतरी आले आहेत." बहिऱांना मोठ्याने हांक मारून ती ओत पाणी आणायला गेली.

मुलीचा पिता बालमुकुंद तिथें आला. त्याने शामला विचारलं, "रागावू नकोस हं! तुला पाहून ती घाबरली असेल म्हणून मला ओरडून तिने हांक मारली. अरे, इतक्या द्या मोठ्या घरांत मी आणि माझी मुलगी तरंगिणी, आम्ही दोघेच राहतो. म्हणून कुणी नवा अनोळखी माणूस पाहिता की ती जरा घाबरते. एक तर हे घर फार मोठं आहे, आणि दुसऱं, इथं आरुपास

एकही घर नाही. शहराच्या बाहेर अस्तित्वामुलें कुणी भाडेकरूही राहायला येत नाहीत."

तोपर्यंत तरंगिणी पाणी घेऊन आली. शामने पाणी प्यायलं व नंतर बालमुकुंदाला, आपलं शहरांत येण्याचं कारण सांगितलं. तो पुढें म्हणाला, "जर इथे मी आपल्या म्हशी बांधल्या तर तुमची कांही हरकत नसली तर मीच तुमचं घर भाड्याने घेईन."


आंधळ्याला दष्टी मिळाली तर आणखी काय हवं? बालमुकुंदालाही कुणीतरी भाडेकरू हवा होता. तोही सगळं परिचित, सलोख्याने राहील असा चांगल्या स्वभावाचा हवा होता. बालमुकुंद आनंदाने म्हणाला, "तुला जेव्हां केव्हां राहायला यायचंय तेव्हां ये. भाडंही तुला वाटेत ते दे."

"नाही हं बाबा! भाडं आत्ताच ठरवून टाकलं तर बरं पडेल." मधेंच तरंगिणी बोलली, ती शामकडे बळून म्हणाली, "दरमहा दोनशे रुपये भाडें पडेल. कबूल आहे का?"

शहरांत दिवसभर हिंडून घर मिळालं नाही म्हणून शाम आधीच बैतागलेला होता. शहरांत नरोना, शहरालगत तर आहे की, पाणी प्यायच्या निमित्ताने इतक्या सहजासहजी घर मिळेल अशी त्याला विलकूल आशा नव्हती. म्हणून त्याने दोनशे रुपये भाडें मान्य केले व "मला कबूल आहे" असे म्हणून दोन दिवसांत गांवाहून परत येईन असं सांगून तो गांवी गेला.

गावांत पोचल्यावर तो प्रथम सावकाराकडे गेला आणि त्याने आपली पैशाची थैली परत मागितली. त्यावेळेस सावकार कांही लोकांशी गप्पा मारत होता.

"कसले रुपये? आणि कसली थैली? केव्हां दिली होतीस?" सावकाराने आश्चर्य दाखवीत रागाने विचारले.




"अहो, जेव्हां धरणीकंप होणार होता त्यावेळेस. आठवतंय ना?" गोंधळून जाऊन शामने हताशपणे विचारले.

मोठ्याने हंरात सावकार म्हणाला, "अरे, मी जन्मल्यापासून अजून इथे कधीही धरणीकंप झालेला नाही. काय मंडळी, तुम्हाला आठवतंय कां कधी धरणीकंप झाल्याचं?" तिथें बसलेल्या लोकांना त्याने विचारले.

शामला दटावत तो म्हणाला, "तुझी आजी मेली म्हणून तुझं डोकंकिंकर फिरलं नाही ना? जा, जा. मोठा आलाय दहा हजारांची थैली न्यायला!"

सावकाराची अशी कोलांटी पाहून शाम अवाक झाला, आपण लुबाडले गेलो आहोत हे त्याला पुरतं कळून चुकलं. त्याचं रमरमच तुटलं गेलं होतं. निराश, हतप्रम झाल्यामुलें काय करावे ते त्याला समजेना. शहरात परत जाऊन त्याने आपली सारी दुर्दैवी



कहाणी होळें पुरत पुरत बालमुकुंद व त्याची मुलगी तरंगिणी यांना सांगितली. बालमुकुंदाने त्याला सहानुभूती दाखवून म्हटले, "भाय्य जास्त प्रबळ असतं. तुझ्या नशिवांत हेच तिहीलं होतं बहुतेक. आता आपण काय करूं शकणार आहोत म्हणा!"

पण तरंगिणीने सांगितले, "असं कां म्हणता बाबा? सावकार इतक्या सहजपणें कुणाचेही दहा हजार रुपये हडप करील कीं काय? त्या लबाडाकडून पैसे परत मिळवण्याचा प्रयत्न केला पाहिजे."

"पण आता आपण काय करणार? शामने सावकाराजवळ ठेवायला दहा हजार रुपयांची थैली दिली होती याला कांहीही पुरावा हातांत नाही." बालमुकुंदने निराशेने म्हटले.

"अजूनही रुपये परत मिळण्याची शक्यता आहे. मी जतं सांगितं तसं तुम्ही दोघांनी केलंत तर पैसे परत मिळण्याची बरीच आशा आहे." असं

म्हणून तरंगिणीने त्यांना आपली योजना समजावून सांगितली.

दोघेही एक संदूक घेऊन मोठ्या सावकाराच्या घरी गेला व आंत जाऊन सरळ खुर्चीवर बसला. शाम घराच्या बाहेरच गंहीत थांबला होता. सावकाराने बालमुकुंदला विचारले, "कोण आहेस तू आणि कशासाठी आला आहेस?"

बालमुकुंद म्हणाला, "महाशय, आपल्या ईमानदारीचा दारा ऐकून मी इथे आलो आहे. माझं नांव बालमुकुंद, तुमच्या गावांतला तरुण मुलगा शाम ढाचा मी भावी साकरा आहे."

शामचं नांव ऐकून सावकाराने जरा दबकतच विचारलं, "हो हो, पण कोणत्या कामासाठी आला आहात ते तरी सांगा."

बालमुकुंदने सांगितलं, "शामच्या आज्ञेची इच्छा होती कीं त्याचं लग्न या गावांतल्या राममंदिरात व्हावं. लग्नाच्या खर्चासाठी मी साठ हजार रुपये आणले आहेत. ही आहे माझी पेटी. त्यांत साठ हजार रुपये आहेत. लग्नाच्या खर्चाला लागेल तशी थोडीथोडी रक्कम जरूरीप्रमाणें आम्ही घेत जाऊं. आपण या गांवातले प्रामाणिक आणि एक मोठे सावकार आहात. आपल्यापाशी माझी रक्कम सुरक्षित राहील. आपल्याला त्रास देतो आहे त्याबद्दल रगावू नये."

"छे छे, यांत कसला आलाय त्रास? माझ्यावर विश्वास ठेवून आपली सेवा करण्याची संधी मला देता आहात, हा आपला मोठेपणा आहे." सावकार म्हणाला.

इतक्यांत शाम शटकन आत आला आणि म्हणाला, "काल जेव्हां मी दोन दिवसांपूर्वी आपल्याला दिलेली दहा हजार रुपयांची थैली

मागायला आली होती तेव्हां तुम्ही मला विचारलं होतं कीं मी आपल्याला थैली केव्हां दिली होती म्हणून. आठवतंय कां आता? त्या दिवशीं तुमची बायको खूप संतापलेली होती. स्वयंपाकघरांतून जोरांत आवाज आला होता. आणि मी जेव्हां विचारलं कीं हा कसला आवाज आहे? तेव्हां तुम्ही म्हणाला होतात कीं धरणीकंप होणार आहे. आता तरी आठवतंय कां?"

सावकाराने शामच्या लांबावर प्रेमाने हात ठेवून म्हटलं, "मला चांगलं आठवतंय कीं! तू दहा हजाराची थैली माझ्याजवळ ठेवायला दिली होतीस. पण काल मी ते विसरल्याचं जे नाटक केलं होतं ना, ते तुझ्या भल्यासाठीच होतं. माझ्याजवळ जे लोक बसले होते ते कर्ज मागायला आलेले होते. मी त्यांना कर्ज बायचं नाकारलं होतं. त्यांना पैशाची फार अडचण होती. जर त्याच वेळेला मी तुझे पैसे परत दिले असतं तर ते लोक तुझ्याकडून रुपये घेऊन गेले असते. तुझे रुपये मी आता आणून देतो." असं म्हणून सावकाराने शामची रुपयांची थैली आतून आणून त्याला परत दिली. तो थैली घेऊन बाहेर निघून गेला.

बालमुकुंद आपली संदूक घेऊन उभा राहिला

आणि म्हणाला, "आपला बोलण्यावरून कळतं शाम किती नेमळट आणि भित्रा आहे ते. माझी मुलगी नाही असल्या माणसाशी लग्न करायची!" सावकाराचे आभार मानून तो शामच्या पाटोपाठ संदूक घेऊन निघून गेला.

सावकार निराश होऊन होक्याला हात लावून खुर्चीवर बसला. दुसऱ्याच दिवशी आपले सारे सामान शहरांत बालमुकुंदच्या घरी शाम घेऊन आला आणि त्याच्याजवळ कुतहाला व्यक्त करून म्हणाला, "तुम्हां दोघांच्यामुळे माझं गमावलेलं धन परत मिळालं. आणि शहरांत राहायला जागा देखील मिळाली. आपले उपकार मी कसे फेडूं?" "माझ्या मुलीशी - तरंगिणीशी लग्न करून!" बालमुकुंद हसत म्हणाला, "तुम्हा सरळ स्वभाव आणि माझ्या मुलीची बुद्धीमत्ता म्हणजे दुधांत साखरच!"

आपलं नशीब इतकं चांगलं असेल याची सुत्राम कल्पना शामला नव्हती. तो गोंधळून गेला. त्याच्या घशाला कोरड पडली. त्याच्या तोंडून एकदम शब्द आले, "पाणी, तहान लागलीय."

"आता आणते हं" तरंगिणी खुर्चीत येऊन म्हणाली व लगबगीने आत जाऊन ती पाणी घेऊन आली.



सर्जनात्मक स्पर्धा दुरुन डोंगर साजरे

पावली गांवातला कुदरत अली सुतारकामांत फार दुशार होता. आसपासच्या गांवांतले जमीनदारेखील आपले पलंग नि खुर्च्या त्याच्याकडूनच काढून घेत, त्याच्या कोंड्याच्याची सगळेजण वाखाणणी करत, पण जेव्हातम खाण्यापिण्याच्या खर्चापेक्षा जास्त मजुरी हातांत पडत नव्हती. पन्नांदिवस मेहनत करून, त्याची विबी आणि चार बच्चे यांची करीभरी गुजराण होत होती. मोठ्या मुलीचं, चौबच्चे तंत्र कसं करता येईल ही चिंता त्याला सारखी जाळीत असे.

आव देशांत सुतांतीची बरी आहे आणि इथल्यापेक्षा इतकट मजुरी मिळते असं त्याने कांदी लोकांकडून ऐकलं होतं. अनेकजणांनी अरब देशांत जाऊन बोरच पैसे कमावले होते. कुदरत अलीला वारलं की आपण देखील एकदोन वर्षासाठी निकडे जावे आणि भरपूर पैसा गांवीशी बांधून परत यावे, इथल्या तुटपुज्या कमाईत मुलीच्या लग्नाला पैसे कधीच जमवता आले नसते.

एक दिवस तो राजधानीत गेला आणि एका सरकारी कर्मचार्यास भेटला. भोडेकार पैसे घेऊन अरब देशाला जाण्यासाठी लागणारा परवाना तो कर्मचारी मिळवून देणार होता. कुदरत अलीने आपले घर गहाण ठाकून सावकासाकडून थोडे कर्ज काढले आणि आव देशांत जाण्याचा परवाना मिळवला.

नंतर त्याने एक दिवस आपली विबी आणि मुलं यांना तमबाबून सांगितले, "तुम्ही घाबरू नका. मी ज्या देशांत जातो आहे तिथं लोकांच्या मोठांचा पाऊस पडतो, मी गेलो की लगेच तुमच्या खर्चासाठी तुम्हाला पैसे पाठवत जाईन. वर्षभरानंतर बरंच सोनं आणि पैसे जमवून परत येईन, आणि आपल्या लारव्या चौदची शादी मोठ्या धाटांत करीन."

असं सांगून तो अरब देशांत निघून गेला.

जेव्हा कुदरत अली त्या देशांत पोचला, तेव्हा त्याच्या राहण्याची किंवा जेवणासाण्याची नीट व्यवस्था कोही होऊ शकली नाही. तो रोज कामाच्या शोधांत हिडे आणि काहीतरी ओलंकोरंडं धाऊन रस्त्याला बाजूला होऊन जाई. अशा प्रकारे एक महिना झाला, पण त्याला कोही त्याच्याजोणे काम मिळाले नाही. तिथे नव्या स्मार्तीची कामे चालली होती, तिथे अगोदाच सुतार नेमलेले होते, त्यांची आयुर्धेही नव्या पद्धतीची होती. कुदरत अलीची हत्यारे जुन्या पद्धतीची होती. त्यामुळे अतिनाजूक नशी त्यांतून होत नसे. म्हणून त्याला कुठेही काम मिळेल.

त्याने हे स्वप्न पाहिलं होतं त्याचा चक्काचूर झाला. एकरूपता त्याला सापला उठे. बायकोमुलांची चिंता त्याला सततच होती ती निपळीच. त्यांची गुनगुन बशी होत होती ते त्याला माहीत नव्हते. दूर देशांत तो अगदी एकटा पडला होता. तिथे त्याचं कुणीही नव्हतं.

एक दिवस अचानक त्याची भेट मुलाखानशी झाली. तो त्याच्या रोजारच्या गांवातला राहाणारा होता. अरब देशांत मुख्य मिळी व्हायला आला होता. पण त्याला ते काम कोही मिळाले नाही तेव्हा त्याने मिळेल ते मजुरीचे काम करून आपले पोट भरण्याला सुरुवात केली. शहराच्या बाहेर एक मोठी इमारत तयार होत होती. त्या ठिकाणी मुलाखान मजूर म्हणून काम करीत होता. कुदरत अलीदेखील त्या बांधकामावर काम शोधायला गेला.

त्या दिवसापासून दोघांनी एकत्र काम केले व एकत्र राहाण्याची सोय केली. एक दिवस कुदरत अली मुलाखानला म्हणाला, "अरे भाई, मी तर आपली विबीबच्चे यांना अड्ड्याच्या भरंवशावर सोडून आलो आहे. त्यांना तर सांगून आलो होतो की इथे पोचलो की तुम्हाला पैसे पाठवीन. पण इथे आल्यावर जे मनांत ठरवलं होतं, ते कोहीच जमलं नाही. माझी बायकोमुलं करी काम राहून असतील कुणाम ठाऊक. आता मला सबकार परी परत जावंतं वार्द लागलंय." असं म्हणताना कुदरत अलीचे डोळे पाण्याने भले.

मुलाखानला त्याची दया आली. "तुला हवं असलं तर माझ्याकडून थोडे पैसे घे आणि अगोवर परी पाठवून दे. चारदोन महिने काम कर, हातांत कांदी पैसे मिळक पडले की परी परत या." मुलाखानने सांगितले.

कुदरत अलीने मुलाखानकडून कांदी रुपये घेऊन परी पाठवले व त्याच्या मदतीवरून त्याचे आजार घाबरे. त्याने दोन महिने हर तऱ्हेच्या मजुरीचे काम केले, आणि दोन महिन्यांची मजुरी घेऊन तो परी परत आला. परी त्याची मुलं उपासमारिने आजारी पडली होती. परी परतल्यावर बायकोमुलं त्याला वितावली आणि ओस्माबोक्शी रडायला लागली. अरब देशांतला आपला अनुभव त्याने जेव्हा त्याच्या विबीला सांगितला तेव्हा ती म्हणाली, "दुरुन डोंगर साजरे असतात. आता तरी तुम्हाला कळत ना!"

५२ - शिखंडीची कहाणी

महाभारत

दुर्योधनाने विचारल्यावर भीष्मपितामहांनी दोन्ही पक्षांतल्या योद्ध्यांचे सविस्तर वर्णन केले. शिखंडीबद्दल माहिती देताना ते म्हणाले की मी त्याला मारू शकत नाही. जरी तो माझ्याबरोबर युद्ध करायला आला तरी मी त्याच्यावर शस्त्र उगारणार नाही.

द्वावर दुर्योधनाने पुन्हा प्रश्न विचारला, "आपण तर म्हणाला होतात की युद्धांत मी सर्व शत्रूंचा नाश करीन. मग शिखंडीला मारणार नाही असं कां म्हणतां?"

द्वा प्रश्नाचं उत्तर देताना पितामहांनी सांगितलं, "द्वाचं कारण मी सविस्तर सांगतो. इथे उपस्थित असलेल्या सर्व राजांनीदेखील लक्षपूर्वक ऐकावे.

"माझे वडील शांतनुमहाराजांनी बरीच वर्षे

राज्य केले. त्यांच्या मृत्यूनंतर मी चित्रांगदाला सिंहासनावर बसवले. पण त्याचा अकारी मृत्यू झाल्यामुळे माझ्या देखरेखीखाली विचित्रवीर्याने राज्य संभाळले. विचित्रवीर्य लग्नाला योग्य वयाचा झाला. पण तो प्रकृतिने फार अशक्त होता. मला त्याची काळजी वाटत होती. तो दुबळा असल्यामुळे एखाद्या राजकुमारीचे हरण करून तिला आपणण्याची त्याची कुवत नव्हती.

त्यासुमारास काशिराजाने आपल्या तिन्ही राजकुमारींसाठी स्वयंवर करायचे ठरवले. त्या तिघींची नांवे होती - अंबा, अंबिका आणि अंबालिका. स्वयंवरासाठी सर्व राजांना निमंत्रण दिलेलं होतं. विचित्रवीर्य इतका सामर्थ्यवान नव्हता, म्हणून मी एकटाच आपला रथ घेऊन काशीला गेलो. तिन्ही राजकन्या अतिशय सुंदर





होत्या. मी तिथें जाऊन सर्व उपस्थित राजांकडे नीट पाहिलं आणि त्यांच्या शक्तीचा अंदाज घेतला. नंतर तिन्ही राजकन्यांना माझ्या रथांत बसवले व जमलेल्या इतर सर्व राजांना ओरडून जाहीरपणे सांगितले, "मी शांतनुराजाचा पुत्र भीष्म आहे. या तिन्ही राजकन्यांना मी रथांत बसवून घेऊन जात आहे. ज्यांच्या अंगात सामर्थ्य असेल त्यांनी मला रोखावे व राजकन्यांची माझ्या रथांतून सुटका करावी."

"त्याबरोबर, उपस्थित असलेल्या सर्व राजांनी माझ्यावर आक्रमण केले. आपले हत्ती, घोडे, रथ घेऊन मला घेरले. परंतु माझ्या बाणांच्या वर्षावापुढे कोणीही टिकले नाहीत. सगळेजण रणभूमी सोडून पळून गेले.

त्या तिघीजणींना मी माता सत्यवतीच्या स्वाधीन करून सांगितले, "मातोश्री,

काशीराजाच्या तिन्ही कन्यांना मी पळवून आणले आहे. ह्या विचित्रवीर्याच्या पत्नी होतील. तेव्हा आपण ह्यांच्या विवाहांची तयारी सुरु करावी."

"माता सत्यवती फारच प्रसन्न झाली. लक्षांची तयारी जोरात सुरु झाली, तेव्हा काशिराजाची थोरली मुलगी अंबा, हिने मला सांगितले, "माझं शास्त्राजावर प्रेम आहे आणि त्यांचंही मन माझ्यावर जडलं आहे. आम्हाला दोघांना विवाह करण्याची इच्छा होती. पण ही गोष्ट माझ्या पित्यास माहीत नव्हती. माझी आपल्याला विनंती आहे की आपण मला शास्त्रराजाकडे पाठवावे."

"माता सत्यवती व पुरोहितांशी विचारविनिमय करून मी तिला सन्मानपूर्वक शास्त्रराजाकडे पाठवले.

"परंतु शास्त्रराजाने तिला पत्नी म्हणून स्वीकारण्यास नकार दिला व म्हटले, "जिला भीष्म बळजबरीने हरण करून आपल्याबरोबर घेऊन गेला आहे, तिचा मी स्वीकार करू शकत नाही. तुझ्यावर भीष्माचा अधिकार आहे. जर तो तुझ्याशी विवाह करणार नसेल तर तू स्वतंत्र आहेस. तुला जिथे जायचं असेल तिथे जाऊ शकतेस."

"अंबाने शास्त्रराजाला समजावण्याची परकाळा केली, पण त्याने आपला निर्णय बदलला नाही. अंबाता वाटलं की मी तिचे हरण केले म्हणून शास्त्राने तिला धिक्कारले. अंबा माझा तिरस्कार करू लागली आणि माझ्यावर सूड उगवण्याची तिने प्रतिज्ञा केली.

"शास्त्राने धिक्कारल्यानंतर अंबा शैलावत्य ऋषींच्या आश्रमांत गेली व त्यांना तिने तिची व्यथा सांगितली. परंतु मुर्तींनी तिला सांगितले, "इथे सर्व तपस्वी राहात आहेत. आणि ते तुला मदत करण्यास असमर्थ आहेत." त्यावर अंबा

म्हणाली. "मी जीवनांत निराश झाले आहे आणि मलाही तपस्या करावीशी वाटते. मला तपस्येचा विधी सांगा."

त्या ऋषी-मुर्तींनी तिला आपला पिता काशिराज याच्याकडे जाण्याचा सल्ला दिला. परंतु अंबा आपला हट्ट सोडीना.

त्यावेळी त्या आश्रमांत होत्रवाहन नांवाचे एक राजर्षी आले ते अंबाचे पणजोबा होते. त्यांनी अंबेची करुण कहाणी ऐकली व म्हणाले, "मुली, तपस्या करणं तुझ्या शक्तीपत्तीकडचे आहे. सांसारिक इच्छा तपस्येच्या मार्गात बाधा आणतात. जरी शास्त्रराजाने तुला स्वीकारली नसली तरी तू भीष्माकडे परत जा. परशुराम तुला या कामांत मदत करू शकतील व तुला भीष्माकडे पोचवू शकतील. भीष्माने तुझा स्वीकार केला नाही तर ते भीष्मावर सक्ती करू शकतील. जरूर पडली तर यासाठी त्याच्याशी युद्धही करू शकतील."

योगायोगाने महेंद्र पर्वतावर राहाणारे परशुराम दुसऱ्या दिवशी त्याच आश्रमांत आले. अंबा व तिच्या सख्यांनी त्यांचे स्वागत केले, सत्कार केला. बोलता बोलता होत्रवाहनाने आपली नात अंबा हिची करुण कथा त्यांना सांगून या समस्येचे निराकरण करण्याची प्रार्थना केली.

परशुरामांनी अंबेला विचारले, "मुली, तू भीष्माकडे जाण्यास तयार आहेस की शास्त्रराजाकडे? तुला ज्याच्याकडे जायचे असेल त्याच्याकडे मी तुला पोहोचती करीन."

अंबा म्हणाली "भीष्मच माझ्या त्रासाचे कारण आहे. त्याच्यामुळे माझी दुरावस्था झाली आहे. भीष्माने माझे बळजबरीने हरण केले नसते, तर शास्त्रराजाने माझा त्याग केला नसता. शास्त्रराजाचे अजूनही माझ्यावर प्रेम आहे. पण




सामाजिक प्रतिष्ठेला बाध येईल म्हणून माझा स्वीकार करण्यास त्यांना संकोच वाटतो आहे. ह्याच कारणाने मला भीष्माची चीड आहे. व त्याचा सूड घेण्याच्या विचाराने मी रात्रंदिवस तळमळते आहे. त्याच्यावर सूड उगवल्याशिवाय माझ्या मनाला शांतता मिळणार नाही. भीष्माचा वध करण्यासाठीच मी तपस्या करते आहे."

हे ऐकून परशुराम म्हणाले, "मी भीष्माला मारू शकत नाही. पण जर त्याने तुझा स्वीकार केला नाही तर त्याच्याशी युद्ध करू शकेन."

परशुराम व अंबा कांही ऋषींच्याबरोबर सरस्वती नदीच्या किनाऱ्यावर आले व कुरुक्षेत्रांत राहिले. त्यांनी मला निरोप पाठवला.

मी एक गाय व कांही ब्राह्मण घेऊन त्यांना भेटायला गेलो व त्यांचा योग्य सत्कार केला. परशुरामांनी मला म्हटले, "भीष्मा, तू तर जन्मभर



अविवाहित राहाण्याची प्रतिज्ञा केली आहेस, मग तू अंबेचं हरण कां केलेस? आणि जर केलेस तर तिला आपल्याजवळ कां ठेवले नाहीस? तुझ्यामुळे तिचे जीवन नष्ट-भ्रष्ट झाले आहे. आता तिच्याशी कोण लग्न करील? तुझ्यामुळे शाल्याने तिला स्वीकारले नाही. आता तुला तिच्याशी विवाह केला पाहिजे."

भीष्म पुढे म्हणाले, "तेव्हां मी त्यांना समजावण्याचा प्रयत्न केला व म्हटले, 'मी माझा पुतण्या विचित्रवीर्य द्याच्याबरोबर विवाह करण्यासाठी काशीराजाच्या तिन्ही राजकन्यांचे हरण केले होते. मी त्यांना माझ्यासाठी आणलेल्या नव्हत्या हे मी सर्वांना स्पष्टपणे सांगितले होते. अविवाहित राहाण्याची माझी प्रतिज्ञा अटळ आहे.

"जरी मला इंद्राशीही युद्ध करावे लागले तरी चालेल परंतु कोणत्याही परिस्थितीत मी विवाह

करणार नाही. जेव्हां अंबेने शाल्वराजाकडे जाण्याची व त्याच्याशी विवाह करण्याची इच्छा प्रकट केली तेव्हां मी तिला सन्मानपूर्वक त्याच्याकडे पाठवले होते. आता शाल्वराजाने तिचा स्वीकार केला नाही, यांत माझा काय दोष?"

माझ्या बोलण्याने परशुरामांना राग आला व त्यांनी म्हटले "जर तू अंबेशी विवाह केला नाहीस तर मी तुला ठार मारीन."

मी त्यांच्याशी युद्ध करण्यास तयार नव्हतो. ते माझे गुरू होते. मी त्यांना या गोष्टीची आठवण करून दिली आणि सांगितले की आपण माझे गुरू आहात, आपण मला युद्धविद्या शिकवली आहे व त्याबरोबर शस्त्रे-अस्त्रेही मला दिली होतीत. त्यावर ते म्हणाले की मी तुझा गुरू आहे ना, तर तू माझी आज्ञा पाळ.

त्यावेळी मी त्यांना स्पष्ट सांगितले की कोणत्याही परिस्थितीत मी माझी प्रतिज्ञा मोडणार नाही. त्याच्यासाठी जरी तुमच्याबरोबर युद्ध करावे लागले तरी मी मागे हटणार नाही.

त्यांच्या अज्ञाहासामुळे मला त्यांच्याशी युद्ध करणे भाग पडले. कुरुक्षेत्रावर युद्धाची तयारी सुरू झाली.

युद्ध सुरू होण्यापूर्वी मी हस्तिनापुरला येऊन माता सत्यवतीला सर्व हकीकत सांगितली, व तिचा आशिर्वाद घेऊन कुरुक्षेत्रावर परत आलो. परशुराम तेथे आलेले होते आणि युद्ध करण्यासाठी माझी बाट पाहत होते. आम्हा दोघांचे युद्ध पाहण्यासाठी अनेक ऋषीमुनीजन तिथे आले होते.

आमच्या दोघांच्यात भयंकर युद्ध झाले. चोवीस तास सतत युद्ध चालल्यावर त्यांनी हार


मानली व अंबाला सांगितले, "तू पाहिलेस ना, मी भीष्माला मारू शकलो नाही. तेव्हां आता तू त्याला शरण जा" अंबेने असं करण्याला साफ नकार दिला आणि मला मारून माझा सूड घेण्यासाठी ती यमुनेच्या कांठी तपस्या करण्यासाठी निघून गेली. तिथे तिने बारा वर्षे घोर तपस्या केली. या संकटांतून तिला वांचवण्यासाठी तिचे भाऊ तिला घरी नेण्यास आले होते, पण ती तपस्येत मग्न होती. तिच्या भावांनी तिचा तपस्याभंग करण्याचा खूप प्रयत्न केला, पण ते असफल ठरले. तिची तपस्या पाहून भगवान शंकर प्रसन्न झाले व तिला 'बर माग' असं म्हणाले. अंबाने 'युद्धामधे भीष्माला पराभूत करून त्याचा वध करीन' असा वर मागितला.

शिवाने वरदान देताना सांगितलं, "पुढील जन्मांत तू स्त्रीरूपांत जन्म घेशील. पण कालांतराने तुला पुरुषत्व प्राप्त होईल. त्यानंतर तू भीष्माचा वध करू शकशील."

भीष्म पुढे म्हणाले, "अंबेला माझा सूड घेण्याची इतकी धाई झालेली होती की तिने लगेच चिता तयार केली व "भीष्माचा वध करण्यासाठी मी अग्निप्रवेश करीत आहे" असं म्हणून तिने त्या चितेत उडी घेतली.

ही अंबा नंतरच्या जन्मांत द्रुपदाची मुलगी म्हणून जन्माला आली. तिचे नांव शिखंडी !

एकदा माझ्याबरोबर युद्ध करताना द्रुपद पराभूत झाला होता व तोही माझा सूड घेण्याच्या विचारांत होता. माझा वध करणारा एक पुत्र मिळावा या इच्छेने त्याने ही घोर तपस्या केली. शिवाने प्रसन्न होऊन वर दिला - "भीष्माचा शेवट करणारा तड्या घरांत पथम स्त्रीरूपांत जन्म घेईल




व युद्धांत त्याच्या हातून भीष्माचा मृत्यू होईल."

कांही काळानंतर द्रुपदाच्या पत्नीने एका मुलीस जन्म दिला. पण मुलगा झाला आहे असं जाहीर केलं. त्या मुलीचे पालनपोषण एखाद्या मुलाप्रमाणे पण गुप्तपणे केलं. कारण द्रुपदाचा व त्याच्या राणीचा भगवान शंकराच्या वरदानावर पूर्ण विश्वास होता. बालकाचे नांव शिखंडी ठेवले गेले.

द्रुपदकन्या शिखंडी जन्मतः विविध कलांत निपुण होती. व युद्धकलेंतही प्रवीण होती. पुरुषवेष धारण करून तिने द्रोणाचार्याकडून धनुर्विद्या शिकून घेतली.

आता ती विवाहास योग्य झाली होती आणि द्रुपदास तिच्या लग्नाची काळजी वाटू लागली. हिचा पुरुषाशी विवाह करावा कां स्त्रीशी? पुढे



पत्नीच्या विचाराने द्रुपदाने तिचा विवाह खीरी करायचे ठरवले.

दशार्णचा राजा हिरण्यरोम ह्याच्या कन्येचे नांव पण शिखंडी होते. त्याने आपल्या मुलीचा विवाह द्रुपदाची मुलगी शिखंडी हिला मुलगा आहे असे समजून आनंदाने ठरवला. दोन्ही शिखंडींचा विवाह मोठ्या थाटात साजरा झाला.

परंतु दशार्ण राजाच्या मुलीच्या लवकरच लक्षांत झाले की तिचा पती खीर आहे. जेव्हा ही बातमी तिच्या पित्यास कळली, तेव्हा तो संतापला व त्याने द्रुपदास निरोप पाठवला की "तुम्ही आपल्या मुलाचा विवाह माझ्या मुलीशी करून मला फसवले आहे व माझा अपमान केला आहे. त्याचा सुद्धे घेण्यासाठी मी माझ्या सैन्यासह येऊन तुमचा सर्वनाश करणार आहे."

राजा द्रुपद व त्याची पत्नी या संदेशाने

भयभीत झाले. दशार्णराजाशी सामना करण्याची त्यांची शक्ति नव्हती. त्याशिवाय, शिखंडीचं रहस्य प्रकट झालं असतं तर सर्व राजांनी त्याची टार उडवली असती. या फजितीच्या आणि अपमानाच्या कल्पनेने ती दोघे फारच अस्वस्थ झाली. शिखंडीलाही आपल्या आईवाडलांना पडलेली चिंता पाहून फार काळजी वाटत होती. म्हणून प्राणत्याग करण्यास ती वनांत गेली. ते वन स्थूणापर्ण नांवाच्या चक्षाचे होते.

त्या वनांत शिखंडीने अन्नपाणी वर्ज्य करून प्राण त्याग करण्याचा निश्चय केला. तिची स्थिती पाहून यक्षाने विचारले, "देवी तू कोण आहेस? ह्या वनांत तू कां आलीस?"

शिखंडीने म्हटले, "मी संकटांत असल्यामुळे इथे आले आहे परंतु माझे संकट निवारणं अशक्य आहे." त्यावर यक्षाने आपली ओळख करून दिली, व तो पुढे म्हणाला, "मी कुबेराचा मित्र आहे, तुला वरदान देऊन तुझें संकट दूर करू शकेन."

तेव्हा शिखंडीने आपल्या आणि आपल्या आईवाडिलांच्या संकटाबद्दल यक्षास सविस्तर सांगितले.

यक्षाला तिच्या दारुण अवस्थेबद्दल करुणा वाटली. परंतु तिला कायमचे पुरुषत्व प्राप्त करून देण्याइतकी शक्ति त्याच्याजवळ नाही हे त्याला जाणवले. पण धोडे दिवसांपुरते आपले पुरुषत्व देण्याइतकी शक्ति त्याच्यापाशी होती.

"कांही काळापर्यंत मी माझे पुरुषत्व तुला देऊ शकेन आणि तुझे खीत्व मी घेईन. अशा प्रकारे तात्कालिक स्वरूपात मी तुला थोडीफार मदत करू शकेन." शिखंडीला मदत करण्याच्या हेतूने यक्ष म्हणाला.

शिखंडीने त्याचे म्हणणें लगेच कबूल केले व ती पुरुष शिखंडी बनून ताबडतोब आपल्या आईवाडिलांकडे गेली.

द्रुपदाच्या आनंदाला सीमा राहिली नाही. त्याने दशार्ण राजाला हा संदेश लिहून पाठवला, "माझा पुत्र शंभर टक्के पुरुष आहे. संशय असेल तर आपण प्रत्यक्ष येऊन परीक्षा पाहा."

दाशार्णराजाने कांही दासींना पाठवून द्रुपदाच्या सांगण्याची प्रचिती पाहिली. शिखंडी पूर्ण पुरुष आहे ही खात्री झाल्यानंतर आपली कन्या सासरीं परत पाठवली व द्रुपदाची क्षमा मागितली.

यादरम्यान एक दिवस कुबेर आपल्या विमानांतून स्थूणापर्णाच्या वनांत पोचला. खी बनलेला असल्यामुळे स्थूणापर्ण त्याला भेटायला आला नाही. त्यामुळे कुबेराला खूप आश्चर्य वाटले. कुबेराच्या दूतांनी स्थूणापर्ण खीरुप झाल्याचे सांगितले. स्थूणापर्णाला खीरुपांत पाहून कुबेराने कारण विचारले. वस्तुस्थिती समजल्यावर कुबेर अतिशय संतापला व स्थूणापर्णाला "तू सदैव खीच राहाशील." असा शाप दिला. यक्षाने शापमुक्त करण्याची कुबेराला वारंवार विनंती केली.

तेव्हा कुबेर म्हणाला की शिखंडी मरण पावल्यानंतर स्थूणापर्ण पुन्हा पुरुष बनेल.

इकडे शिखंडी पुरुषाचे रूप मिळाल्यामुळे आनंदात होता. शिवाचे वरदान खरे झाल्यामुळे द्रुपद व त्याची पत्नी फारच प्रसन्न होते. परंतु कांही दिवस गेल्यानंतर यक्षाला दिलेले वचन शिखंडीला आठवले व तो फिरून उदास झाला.

कांही दिवसांनंतर उदास मनाने शिखंडी आपल्या वचनानुसार स्थूणापर्ण यक्षाला त्याचे पुरुषत्व परत देण्यासाठी आला. परंतु कुबेराच्या शापामुळे स्थूणापर्णाला शिखंडीकडून आपले पुरुषत्व परत घेता येईना. त्यामुळे शिखंडी आमरण पुरुष राहिला.

भीष्म पितामहांनी दुर्योधनाला शिखंडीची कथा सांगितली व म्हटले, "अंबानेच माझा प्राण घेण्याची प्रतिज्ञा करून शिखंडीच्या रूपांत पुनर्जन्म घेतला आहे हे मी तुला आता सांगितलंच आहे. मी प्रतिज्ञा केलेली आहे की मी खी, स्त्रीनामधारी किंवा खीचरित्रवाल्या व्यक्तिवर शस्त्र चालवणार नाही. ह्या कारणानेच मी शिखंडी बरोबर युद्धही करणार नाही किंवा त्याला मारणारही नाही."





खरा विजय

निरंजनपूर गांवाच्या बाहेर एका पारावर चार तरुण संध्याकाळीं गप्पा मारत होते.

भूषण म्हणाला, "माणसाला कोणतेही कार्ये अशक्य नाही. जर एखाद्याने प्रामाणिकपणे आणि निष्ठेने प्रयत्न केले तर अत्यंत कठीण कामदेखील त्याला जमू शकेल."

"जे काम अशक्य असते, ते कितीही आटोकाट प्रयत्न केले तरी माणसाला पूर्ण करता येत नाही." दयानिधीने आपले विरोधी मत स्पष्ट केले.

चर्चेला गंभीर वळण लागले व त्याचा शेवट पैज लावण्यांत झाला.

दयानिधी म्हणाला, "तुझे वडील सिंगरेटशिवाय मिनिटभरदेखील राहू शकत नाहीत. त्यांची सिंगरेट सुटणे अशक्य काम आहे. जर तू हे करून दाखवलेस तर मी तुला शंभर रुपये देईन." दुसऱ्या दोघां मित्रांनी दयानिधीचीच री ओढली.

भूषण थोडा वेळ गप्प राहिला. नंतर म्हणाला, "मी तुमचे आव्हान स्वीकारतो. पण मी हे तुमच्या शंभर रुपयांसाठी स्वीकारत नाही आहे, परंतु हे सिद्ध

करण्यासाठी की हे असाध्य नाही. मला कांहीही करावं लागलं तरी मी माझे म्हणणें सिद्ध करून दाखवीन."

दुसऱ्या दिवशीं भूषण जेव्हां आपल्या वडिलांना भेटला, तेव्हां भूषणाचा वाईट परिणाम त्यांना सांगू लागला. "सिंगरेट ओढण्यामुळे माणसाचे आयुष्य कमी होते, तऱ्हेतऱ्हेची असाध्य दुखणी त्याला होतात, त्या व्यक्तीला असह्य वेदना सोसायला लागून तो अकारणीच मृत्यूची शिकार होऊ शकतो."

भूषणचे वडील माधवराव एक चांगले गृहस्थ होते. पण त्यांना गप्पा मारण्याचे आणि सिंगरेटचे जबरदस्त व्यसन होते. ते खूपच गप्पिष्ट होते आणि मजेशीर गप्पा मारीत. बोलताबोलता एका पाटोपाट एक अशा सिंगरेटी ओढीत.

त्यांनी आपल्या मुलाचे बोलणे लक्षपूर्वक ऐकले. सिंगरेट ओढण्याचे दुष्परिणाम त्यांनाही जाऊक होते. तरी आपल्या या संवयीचे समर्थन करताना ते म्हणाले, "अरे भूषण, जीवन आणि मृत्यू - दोन्ही आपल्या हातांत नसतं. जे नशिवांत होणार असेल

ते टळत नाही. ज्या क्षणीं मरण येणार असते त्यांतून कुणालाही वाचवणं अशक्य असतं. सिंगरेट न ओढणारी माणसं मरत नाहीत कां? आता प्रकृतीसाठी सिंगरेट अपायकारक आहे हे मी मानतो. पण सिंगरेट ओढण्याचा मला जो आनंद मिळतो आहे, तो निरोगी प्रकृतीच्या आनंदापेक्षा कितीतरी पटीने जास्त आहे. मग सिंगरेट सोडून मी त्या आनंदाशिवाय नीरस वाटणारं जीवन कशाला जगायचं? हा तर शुद्ध मूर्खपणा आहे म्हणून या बाबतीत तू लुडबुड करं नकोस."


इतकं बोलून त्यांनी लगेच एक सिंगरेट पेटवली व म्हणाले. "सिंगरेट ओढणें म्हणजे श्वास घेण्यासारखे आहे. जर मी ही बंद केली तर मलाही श्वास घेता येणार नाही." भूषणला वाटलं की खरोखरच हे एक अशक्य काम आहे. तो अगदी निराश होऊन गेला. वडिलांच्या मनांत घर करून बसलेला हा चुकीचा विचार आहे. सिंगरेटशिवाय ते जगू शकणार नाहीत कां? हा त्यांचा विचार बदललाच पाहिजे. म्हणून तो पुन्हां म्हणाला.

"हे तुमचे मत आहे बाबा! कोणतेही विचार आणि मते परिस्थितीनुसार बदलतात, नष्ट होतात. अशी कोणतीही वाईट संवय नाही की ती सुद्धं शकणार नाही. जर आहे फक्त मनाचा निश्चय करण्याची. तुमची मनापासून इच्छा असेल तर तुम्ही या घातक संवयीपासून मुक्त व्हाल."

"मला कितीही वाटलं की सिंगरेट सोडावी, तरी मी सोडू शकणार नाही." माधवरावांनी सिंगरेटचा एक झुरका घेऊन म्हटले.

भूषणने थोडा विचार केला व म्हणाला, "बरं बाबा, समजा तुम्हाला कुणी सिंगरेट सोडण्यासाठी एक लाख रुपये दिले तर तुम्ही काय करात?"

"सोडून देईन की! पण मला एक लाख रुपये



घायला कोण वेडा बसलाय?"

"म्हणजे याचा अर्थ स्पष्टच आहे की जर तुमची इच्छा असली तर तुम्ही जर सिंगरेट सोडू शकाल." भूषणने उत्साहित होऊन मोठ्या आशेने वडिलांना म्हटलं.

"आणि जर कुणी तुमच्या गळ्यावर सुरी ठेवून सांगितलं की सिंगरेट सोड नाहीतर गळा कापीन, तर?"

"सोडीन म्हणून सांगीन ना! जोपर्यंत त्याची सुरी गळयाजवळ आहे तोपर्यंत, तो निघून गेला की सिंगरेट पेटवीन." माधवरावांनी हंसतहंसत प्रत्युत्तर केले.

हे ऐकून भूषण दुःखी व उदास झाला. तो नाराज झाला आणि जरा रागातच म्हणाला, "तुम्ही माझं बोलणं मनावर घेत नाही आहात. देवाने दिलेलं हे सोन्यासारखं आयुष्य, तुम्ही याच्याशी असा खेळ

नाही करू शकत. जर तुम्ही सिगरेट सोडणार नसात तर मीही मला वाटेल ते करीन". एवढं बोलून तो ताडकन उठून तिथून निघून गेला.

त्या दिवशीं भूषण जेवला नाही. आईने खूप समजावले पण तो कांही आपला हट्ट सोडना. जेव्हा माधवरावांना हे कळलं तेव्हा ते पत्नीची समजूत घालत म्हणाले, "भूक लागली की आपोआप येईल जेवायला. किती दिवस उपाशी राहाणार आहे? उगीच चिंता करू नकोस."

भूषणचा अन्नसत्याग्रह कांही दिवस चालू राहीला. तो दिवसभर आपलं काम करीतच होता. एक दिवस कांही कामासाठी तो परगांवी गेला आणि कांही दिवसांनंतर परतला. तिथेही त्याने कांहीही खावटें नव्हते.

आता त्याची प्रकृति बिघडायला लागली. चेहरा निस्तेज झाला. डोळे खोल गेले. तोंडावर एक उदास, आजारी कळा दिसायला लागली. तो महिनाभर आजारी होता तरी एकीकडे त्याचे काम चालूच होते.

भूषणची परिस्थिती पाहून त्याच्या आईनेही त्याच्याप्रमाणेच जेवण सोडले. दोघांची प्रकृति गंभीर झाली. आईने अंधेरुण धरले. घरांतले, बाहेरचे, सगळेजण याचा दोष माधवरावांना देऊ लागले. ते

म्हणू लागले, "मुलगा सिगरेट ओढतो म्हणून वडील नाराज असलेले पाहिलं होतं. पण बाप सिगरेट ओढतो म्हणून मुलगा नाराज होताना प्रथमच ऐकतो आहोत." माधवरावांना लोक काय म्हणताहेत याची विशेष पर्वा नव्हती. परंतु मुलगा व बायकोची दशा पाहून त्यांचे हृदय हेलावले. सिगरेटीसाठी पत्नी व मुलगा गमवायला ते तयार नव्हते.

"जर माझ्या मुलाला कांही झालंच तर....." हा अचुभ विचार मनांत येताच त्यांच्या हृदयाचा थरकाप झाला.

त्यांनी सिगरेटचं पाकीट गटरांत फेकून दिलं आणि भूषणला मिठी मारून तो म्हणले, "तू जिकलास बेट्या! मी हारलो, जा, आंत जाऊन जेवायला बैस."

"खरी जीत तर तुमची आहे बाबा! सिगरेटस्त्री राक्षसाने तुमच्यावर विजय मिळवलेला होता. पण आता तुमच्या आनंदासाठी तुम्ही सिगरेटवर अवलंबून राहाणार नाही. आता तुम्ही स्वतंत्र आहात."

कठीण आणि अशक्य वाटणारं हे काम शक्य झाल्याचं पाहून बापलेकांना, दोघांनाही एका वेगळ्या आनंदाचा अनुभव मिळाला.



ठोंब्या

कावेरी नदीच्या काठावरच्या एका गांवात गोवर्धन नांवाचा एक गरीब ब्राह्मण राहात होता. त्याला खूप दिवसांनंतर एक मुलगा झाला. त्याचे नांव त्यांनी ठेवले श्रीवर्धन. बाळपणापासून श्रीवर्धन जरा मडूच होता. जिथे बसेल तिथे बसून राहायचा. जोपर्यंत तिथून त्याला कुणी उठवत नव्हते तोपर्यंत एका जागी बसलेला असायचा. कोणी बोलायलं कीं यायचा आणि आतां जा म्हटले कीं जायचा. त्याला झोप आली तरीदेखील "झोप जा आता" असं सांगावं लागत असे.


त्याची ही तऱ्हा पाहून त्याच्या पित्याने असा विचार केला कीं त्याला बसतीगृह असलेल्या शाळेत पाठवावा. तो एकदां लिहायला वाचायला लागून अभ्यास करू लागला म्हणजे त्याचा मडूपणा जाईल. तिथे गुरुकुलांत बारा वर्षे राहूनही तो अजिबात बदलला नाही. तो बुडू होता पण आळशी नव्हता.

बारा वर्षे गुरुकुलांत राहून आल्यानंतरही जेव्हा त्याच्यांत कांहीही बदल आढळला नाही, तेव्हा

त्याच्या वडिलांनी त्याला घरांतली बारीकसारीक कामे सांगायला सुरुवात केली. त्याच्या आईची दृष्टीही अधू होऊं लागली होती. त्यामुळे स्वयंपाकाचे काम गोवर्धनलाच करावे लागे. जोपर्यंत श्रीवर्धनला कांही काम सांगितले नाही तोपर्यंत तो कांहीही करत नसे. आणि प्रत्येक कामासाठी त्याच्यामाणे धोशा लावला कीं तो चिडचिड करायचा.

श्रीवर्धनचे लग्न एखाद्या समंजस मुलीशी करून दिले तर ती त्याच्याकडून गोड बोलून कांहीतरी कामधाम करवून घेईल. निदान स्वयंपाक करताना रोज आपली बोटं भाजतात. ते तरी वांचेल असा विचार करून गोवर्धनने त्याचे लग्न केले.

पत्नी घरी आल्याने आता श्रीवर्धनला कांहीच काम करावे लागत नव्हते. तो आपला एका जागी बसून राही. श्रीवर्धनच्या पत्नीला तिचा सासरा म्हणाला, "तू तुझ्या नवऱ्याला कांही काम करायला सांगून तुझी कामं करत जा ना!" परंतु ती आपल्या नवऱ्याला कोणतेही काम सांगेना व सर्व कामे स्वतः





करीत होती.

मातीच्या गोळ्यासारखा बसून राहिलेल्या आपल्या मुलाला पाहून श्रीवर्धन त्याला म्हणाला, "अरे, तुझ्या बायकोला विचार ना तिला कांही मदत पाहिजे का? नुसता बसला आहेस, तिचे कांही तरी काम कर की!"

श्रीवर्धन बायकोजवळ गेला नि म्हणाला, "जर कांही काम असेल तर सांग ना, मी करीन."

ती म्हणाली, "बडील माणसं काम सांगतात आणि लहानांनी ते करायचं असतं. सासूबाईना जाऊन विचारा की कांही करायचं आहे का?"

श्रीवर्धन आईकडे गेला व म्हणाला, "आई, कांही असेल तर सांग, मी करीन."

आई म्हणाली, "मी आंघोळी आहे. मी काय सांगणार? तू तुझ्या बडिलांना विचार जा."

तो बाटलांकडे गेला आणि म्हणाला, "माझी

बायको आणि आई मला कांहीच काम सांगत नाहीत. काय करं, तुम्हीच कांहीतरी काम सांगा."

"अरे, सांगा काय म्हणतोस ठोंब्यासारखं? तुला कळत नाही का काय काम करायं ते? माझंच नशीब फुटकं म्हणून तू माझ्या घरी जन्माला आलास! घरांत कांही काम करीत नाहीस तर पैसा कमावण्यासाठी कुठें नोकरी तरी कर. इतकी वर्षे शाळेत शिकत होतास. कांहीतरी पैसे मिळवायला शीक. मुलांना घरी बोलावून शिकवले तरी पैसे मिळतात. नाहीतर एखाद्या मंदिरात पूजापाठ तरी करत जा. मी काय सांगूं? जा, निदान भगवंताची प्रार्थना तरी कर. तो प्रसन्न झाला तर एखादा वर तरी देईल." पित्याने हेटाळणीच्या घुरांत म्हटले.

श्रीवर्धन अरण्यांत जाऊन तपस्वा करूं लागला. कांही दिवसानंतर, भगवान त्याच्यासमोर प्रकट झाले आणि म्हणाले, "तुझ्या तपस्येने मी संतुष्ट झालो आहे. बोल, कोणता वर देऊ तुला?"

"काय वर मागायचा असतो हे मला ठाऊक नाही. तुम्ही इथेच थांबा जरा वेळ, मी घरी जाऊन घरच्यांना विचारून येतो..." असं म्हणून श्रीवर्धन मोठ्या खुर्शीत घरी गेला आणि त्याने गोवर्धनला सांगितले, "बाबा, तुम्ही सांगितलं तशी मी तपस्या केली. भगवानाने प्रत्यक्ष दर्शन देऊन मला वर माग असं सांगितलंय. तुम्ही सांगा मी कोणता वर मागूं?"

पित्याला मुलाचा मढपणा पाहून अतिशय राग आला. त्याने त्याला रागावून म्हटले, "अरे, भरपूर पैसा-अडका, ऐश्वर्य मागायचंस की! जन्मभर आपण गरीबीत राहत आहोत." आईनेही मुलाचे बोलणें ऐकले होते. तिने मुलाला आपल्याजवळ बोलावले आणि म्हणाली, "तू भगवंताजवळ वर माग की माझ्या आईची दृष्टी तिला परत मिळावी."



उपदेशामुळें कुणाचा स्वभाव बदलत नसतो. कारण भगदीं उकळत ठेवलेले पाणीमुळां पुन्हां आपल्या मूळ स्वभावानुसार शीतल होऊं लागतं.

- पंचतंत्र

जेव्हां पत्नीला कळलं की आपल्या पतीला परमेश्वराने दर्शन दिलंय, तेव्हां ती त्याला बाजूला नेऊन म्हणाली, "आपल्या संतान होऊं दे असा वर मागा."

सगळ्यांना "बरं, बरं" म्हणून श्रीवर्धन पळतपळत पुन्हां अरण्यांत जिथें त्याने तपस्या केली होती, त्याच जागेवर पोचला. परंतु भगवंत तिथें दिसेना. भगवानाला तो आसपास शोधायला लागला. त्या ठिकाणी त्याला एक मुनी तपस्या करताना दिसला.

"कांही वेळांपूर्वी मला इथेंच भगवान दिसले होते, ते या बाजूला आले होते का?" त्याने मुनीला विचारले.

हे ऐकून मुनीला आश्चर्य वाटलं. त्याने श्रीवर्धनकडून सारी कथा विचारून घेतली. सगळं ऐकून मुनीने विचारलं, "जेव्हां भगवान प्रत्यक्ष आले होते, तेव्हां लगेच तू वर कां मागितला नाहीस? भगवंताकडून वर न मागता तू घरी विचारायला गेलास? अरे, मेला कां नाहीस? अभाग्य कुठचा! मी इतकी वर्षे इथें तप करतो आहे. तरी मला कांही भगवानाने दर्शन दिलं

नाही." ते चिडून म्हणाले.

"मेला नाहीस" हे मुनीचे शब्द ऐकल्यानंतर श्रीवर्धन मरण्यासाठी जागेचा शोध करायला लागला. थोड्या अंतरावर एक पहाड दिसत होता, त्या पहाडावर चढून खाली उडी घेतली की आपणांस मरण येईल या विचाराने तो पहाड चढू लागला.

अर्ध्या वाटेवर एक शिकारी भेटला व श्रीवर्धनला म्हणाला, "पहाडावर तर कांहीच नाही, तू उगीचच पहाडावर कशासाठी चढतो आहेस?"

"वर जाऊन, तेथून खाली उडी मारून, मरण्यासाठी" श्रीवर्धनने उत्तर दिले आणि आपली सारी कहाणी शिकार्याला सांगितली. त्याच्या मनाचा सरळपणा पाहून शिकार्याने सांगितले, "तुझी इच्छा देव पुरी करील, घरी जा. आत्महत्या करूं नकोस."

त्याच्या सांगण्याप्रमाणें श्रीवर्धन घरी आला. त्याचे घर ऐश्वर्याने भरलेले पाहिले. आईला दृष्टी आली. श्रीवर्धनला खूप आनंद झाला. वर्षानंतर त्याला मुलगा झाला. घरांत आनंदीआनंद झाला.

त्याला भगवताने दर्शन दिले हे ऐकून या ठोंब्याला गांवकरी "ठोंबेगुरु" म्हणू लागले.





उत्तर सरळ होतं

फार पूर्वीच्या काळीं एक श्रीमंत व्यापारी राहत होता. तो अतिशय कंजूस आणि स्वार्थी होता.

एका दिवशी उजाडताच तो व्यापारानिमित्त कुठल्यातरी दूरच्या शहरी जाऊ लागला. आपल्याबरोबर चालत जाण्यासाठी त्याने यूसुफ नावाच्या एका तरुणाला नोकरीवर ठेवले.

“पण मालक, इतक्या लांबच्या प्रवासाचा थकवा मी सहन करू शकणार नाही.” यूसुफने हळूच प्रस्तावना केली.

“कांही हरकत नाही. थकवा वाटून घ्यायला मी आहे ना बरोबर.” व्यापारी म्हणाला.

व्यापाऱ्याने घोड्यामागच्या गाडीत सामान लादलं, आणि आपण घोड्यावर बसला, आणि यूसुफ मात्र घोड्याच्या पुढेपुढे धावत होता. व्यापाऱ्याने थोडा वेळदेखील त्याला घोड्यावर बसायची संधी दिली नाही.

मधूनमधून थोडा आराम करत दिवसभर त्यांचा प्रवास चालू होता. संध्याकाळीं ते एका मुक्कामावर पोचले. तिथे रात्री विश्रांति घ्यायचे ठरले होते. त्यांनी तंबू ठोकला. जेवण झाल्यानंतर व्यापाऱ्याने घोड्याचे जीन उतरवून घोड्यावर राखण करण्यास

युसूफला सांगितले. तोपर्यंत तो स्वतः तंबूत थोडा वेळ झोपण्यासाठी गेला.

“मालक, थकवा वाटून घ्यायचा होता ना? आता अर्धी रात्र मी जरा झोपू कां? तोपर्यंत आपण घोड्याची राखण कराल कां?” यूसुफने अजीजीने विचारलं.

“अरे पोर, थकवा वाटून घ्यायचा आहेच, पण जरा वेगळ्या तऱ्हेने! तुला व्यापाराचं सामान आणि घोडा, दोन्हीवर नजर ठेवणं मुष्कील होईल. म्हणून तू तंबूच्याबाहेर राहून फक्त घोड्याची राखण कर. मी तंबूच्या आत सामानाची निगराणी करतो.” व्यापारी म्हणाला.

युसूफ इमानाने तंबूच्या बाहेर एका झाडाला टेकून बसला व पहारा करू लागला. थकव्यामुळे त्याला झोप लागली.

अचानक मध्मरात्रीं तंबूच्या आतून व्यापाऱ्याने अर्धवट झोपेतच विचारले, “काय करतो आहेस रे यूसुफ?”

“मी विचार करतो आहे” नोकऱाने उत्तर दिले.

“कसला विचार करतो आहेस?” व्यापाऱ्याने पुन्हा प्रश्न केला.

“मी विचार करतोय कीं जर आपण गुलाब तोडायला गेलो आणि फक्त कांटेच दिसू लागले तर?”

“मग कांट्यांना हात न लावता परत ये. तू एक चांगला जागरूक राखणदार आहेस. शान्बास रे मेरे बच्चे” मालक खूष झाला आणि पुन्हा झोपी गेला. दोन तासांनंतर व्यापाऱ्याने पुन्हा विचारलं.

“अरे माझ्या पोर, आता काय करतो आहेस?”

आळसटलेल्या आवाजात यूसूफ म्हणाला, “मला अजून आश्चर्य वाटतं आहे. मालक.”

“कसलं आश्चर्य वाटतंय रे?”

“मालिक, उद्यां जर सूर्याने उगवायचंच नाही असं ठरवलं तर काय होईल हो?”

“मी नाही काळजी करणार असल्या गोष्टीची. पहांट झाली कीं सूर्याच्या उगवण्याची वाट न पाहता मी चालू लागेन.” त्याने दिलारा बायच्या सुरांत सांगितलं आणि पुन्हा झोपी गेला.

थोड्या वेळानंतर त्याने पुन्हा आवाज दिला.

“अरे यूसूफ वेटे, काय करतो आहेस रे? आता काय वाटतंय?”

“आता तर मी फारच खोलवर विचारांत गढलो आहे.”

“होय रे! म्हणजे तू इतका वेळ विचार करत बसला आहेस! आणि अजून तुला आश्चर्य वाटतंच आहे कां?” रात्रभर जागून घोड्याची काळजीपूर्वक

देखभाल करणारा हा विश्वासू नोकऱा पहून मालक अगदीं खूष झाला.

“होय मालिक, मी खरंच खूप विचार करतो आहे, आणि आश्चर्य करतो आहे कीं काल तुम्ही घोड्यावर स्वार झाला होतात आणि मी पुढे पळत होतो. पण आज घोड्यावर कोण बसणार, आणि घोड्याच्या पुढे कोण पळत जाणार, जर घोडाच नसला तर?” यूसुफने चांचरत विचारलं.

“उत्तर सरळ आहे. आपण दोघंही बरोबर चालत जाऊं. व्यापाऱ्याने पटकन उत्तर दिले. त्याच्या सुरत डोक्यांत यूसूफचे उत्तर जरा उशीरां शिरले. तेव्हा तो तीरासारखा तंबूच्याबाहेर आला आणि पाहता तो जमिनीवर फक्त जीन पडलेलं होतं. त्याचा देखणा, उमदा घोडा दिसत नव्हता. तो आपल्या दुर्दैवाबद्दल हळहळू लागला.

तेव्हापासून त्या स्वार्थी, कंजूस आणि घमेली व्यापाऱ्यांत एक नरमाई आली. आणि त्याचं सर्वाना आश्चर्य वाटलं. त्याला आता कळून चुकलं होतं कीं जर यूसूफला त्याने अधेमधे विश्रांति देण्यासाठी घोड्यावर बसवलं असतं, आणि अर्धी रात्र घोड्याची रखवाली केली असती, तर यूसूफ जागा राहू शकला असता, आणि मग चोराला इतक्या शिताफीने थोडा चोरणं शक्य झालं नसतं.



चांदोबा



आपली परंपरा ओळखा

खाली दिलेल्या प्रश्नांची उत्तरे पुढच्या अंकात दिली जातील.
तोपर्यंत तुम्ही स्वतः ही उत्तरे शोधून काढा, आणि आपल्या परंपरेचा
परिचय करून घ्या.

1

“दररोज असंख्य लोकांना
आपण मृत्यूच्या खाईत जातांना
पाहात आहोत. तरीही
आपल्याला वाटत असतं की
आपण अमर आहोत. हे सर्वांत
मोठे आश्चर्य आहे.”

हे कुणी, केव्हा आणि कां म्हटलं?



2

खालील पौराणिक व्यक्ती व त्याने यांचा
एकमेकांशी काय संबंध आहे?

अ. शकुनी	-	गांधार
ब. केसरी	-	महामेरु
क. सहदेव	-	महिष्मती
ड. भरत	-	केकय
इ. वाल्मीकी	-	तमसा



चांदोबा : भाषा अनेक
ज्ञान आणि आनंदाची भावना एक

संवय

एक दिवस शिव सराहपुरच्या बाजारांत एक गाय विकायला गेला. गार्ईचं वर्णन करताना तो प्रत्येक
गिन्हाईकाला सांगत होता, “गाय किती उत्तम जातीची आहे, हे सांगायची जरूरच नाही. गाय पाहिलीत
कीं तुम्ही समजूं शकालच.”

दुसऱ्या गांवातला विष्णू सहज पेरफटका मारायला म्हणून बाजारांत आला होता. त्याने आपली गमत
म्हणून खोऱ्या उतसुकतेने गार्ईची किंमत विचारली.

“शंभर रुपये.” शिवने सांगितलं.

विष्णूने गाय पाहिली. गार्ईची किंमत शंभर रुपयांपेक्षा जास्त होती हे विष्णूला सहज कळून चुकलं पण
त्याने जाणूनबुजून इतकी कमी किंमत सांगितली कीं त्या किंमतीत कुणीही एखादी गाय विकली नसती.
विष्णू म्हणाला, “पंचवीस रुपयांना देशील कां?”

शिवने विष्णूला आपादमस्तक न्याहाळले आणि म्हटले, “ठीक आहे, आण पंचवीस रुपये.”

विष्णूने चटकन खिशांतून पंचवीस रुपये काढून दिले. त्याला खूप आनंद झाला होता. शंभर रुपयांपेक्षा
अधिक किंमतीची गाय त्याला केवळ पंचवीस रुपयांत मिळाली होती. शिवने इतक्या कमी किंमतीला
गाय कां विकली हे कुतूहल त्याला होतंच. त्याने शिवला म्हटलं, “मी तर उगीचच कांहीतरी बोलायचं
म्हणून अगदी कमी किंमत सांगितली. ही गाय चांगली शंभर रुपयांपेक्षा जास्त किंमतीची दिसते आहे. तूं
ती इतक्या कमी किंमतीला कां विकतो आहेस?”


रुपये खिशांत ठेवून शिवने उत्तर दिले, “जेव्हा कुठलीही वस्तू माझ्या मालकीची नसते, तेव्हा ती
विकताना तिच्या किंमतीबद्दल फारसा विचार किंवा घासाघीस न करण्याची माझी संवय आहे.” असं
बोलून बाजारांतल्या गर्दीत तो दिसेनासा झाला.

हे ऐकून विष्णूचे हातपाय लटपटले.

ती गाय तिथेच सोडून तोही लगबगीने बाजारांतल्या गर्दीत मिसळून गेला, पण दुसऱ्या तऱ्हेने!

देशपांडे






भारत :

तेव्हां व आता

द्वारका

गतकालीन प्रशांती



भारतातले एक प्रमुख पौराणिक स्थळ आहे गुजरातेतील द्वारका. दुसऱ्यातिसऱ्या कुणी नव्वे, तर प्रत्यक्ष भगवान श्रीकृष्णानी वसवलेली ही पवित्र नगरी आहे. हिला द्वारावती म्हटलं जात होतं; त्यापूर्वीचं हिचं नांव होतं कुशस्थली.

पुराणकथेनुसार श्रीकृष्णाला आपल्या राजधानीसाठी मोठ्या भूमीची आवश्यकता होती. म्हणून समुद्र मार्गे हटला आणि श्रीकृष्णाला आवश्यक भूमी मिळाली. श्रीकृष्णाच्या निधनानंतर समुद्र पुढे सरला आणि ती भूमी समुद्राने पुन्हा घेतली. म्हणजेच, द्वारकेचा एक भाग समुद्रात बुडाला. परंतु श्रीकृष्णाच्या किल्ल्याच्या आतला जो भाग होता तो तसाच राहिला. वेद द्वारका या नांवाने हे बेटाच्या रुपांत अजून उभे आहे.

वेद द्वारकेच्याजवळ खणल्यानंतर शेंकडो वर्षांपूर्वी इथे एक समृद्ध शहर वसलेले होते याच्या खुणा आहेत. सध्याची द्वारका ही पूर्वीच्या पांच शहरांच्या अवशेषांवर वसलेली आहे. पुराणांनुसार हे स्थान श्रीकृष्णापूर्वीच्या काळांतही होतं. परंपरेनुसार द्वारका भारतांतल्या सात पवित्र

तीर्थक्षेत्रांपैकी एक आहे. इतर सहा त्याने आहेत - अयोध्या, मथुरा, उज्जयिनी, वाराणसी, हरिद्वार व कांचीपुरम.

श्रीकृष्णाचा महाल रमणीय रैवतक पर्वताच्या पायथ्याशी तरी होता किंवा डोंगराच्या अर्ध्या उंचीवर. वेद द्वारका म्हणजे डोंगरांचा एक समूह आहे. त्यांचा बहुतेक भाग नुसत्या रानटी सुट्ट्यांनी भरलेला आहे व ही भूमी शेतीला निरूपयोगी आहे. परंतु निरनिराळ्या ठिकाणी प्राचीन मूर्तींचे व वेळोवेळी बांधलेल्या स्मारकांचे अवशेष अधूनमधून सांपडत असतात. त्यावरून हे स्थान इतिहासाच्या वेगवेगळ्या काळांतही महत्वाचे होते हे स्पष्ट होते.

शंकराचार्यांनी भारतात चार पवित्र स्थानांवर चार मठांची स्थापना केली. दर उत्तरेत बटिकाश्रम

दक्षिणेंत शुंगेरी, पूर्वेला पुरी आणि पश्चिमेंत द्वारका। द्वारकेंतला शंकरमठ, द्वारकेंतल्या सर्वात आकर्षक स्थळाच्या, म्हणजे द्वारकाधीश मंदिरालगत आहे. या मंदिरात श्रीकृष्णाची मूर्ती द्वारकाधीशाच्या रुपांत स्थापन केलेली आहे.

गोमतीच्या किनाऱ्यावर स्थापन केलेल्या या मंदिराचा मूळ आराखडा श्रीकृष्णाचा पणतूण वज्रनाभ याने केलेला होता. राजा जगतसिंह राठोड यांनी बांधलेल्या या भव्य मंदिरात रोज हजारों भक्तांची गर्दी दर्शनासाठी जमत असते. श्रीकृष्णाचा महाल वेद द्वारकेंत बांधला होता आणि या मंदिराच्या ठिकाणी त्यांचा राजदरबार होता.

इथली मूर्ती अत्यंत देखणी आहे. मेवाडची (चित्तोडगडची) राणी मीराबाई सन १५२६ मधे या मूर्तीत विलीन झाली होती असं मानतात.

मंदिराच्या दक्षिणेस ५६ पायऱ्या उतरून गेल्यानंतर शांतसरिता गोमती नदी आहे. ही गुप्तपणे पवित्र गंगानदीस जाऊन मिळते असं भाविक मानतात.

या प्रसिद्ध मंदिरापासून दोन किलोमीटरवर श्रीकृष्णाची अर्धांगिनी रुक्मिणीदेवी हिचे मंदिर आहे. जवळच नागेश्वर महादेव तीर्थ नांवाचे एक पुरातन शिवमंदिर आहे. त्याच्यानजिक एक पवित्र झरा आहे. तिथे श्रीकृष्णाच्या बालपणांतली मित्रमंडळी गोपगोपी, त्यांचा सखा श्रीहरी याला भेटण्यासाठी द्वारकेला आले होते. त्यांच्यासाठी इथे शिबीर स्थापले होते.


भगवान श्रीकृष्णापासून, शंकराचार्य आणि मीराबाईपर्यंत भूतकाळांतल्या आठवणींत द्वारका-नगरी रमलेली असते.

नगराच्याजवळच कांही आधुनिक उद्योगधं-

द्यांच्या व्यतिरिक्त, द्वारका अजूनही एक शांतानिवांत भूमी आहे. आधुनिक जीवनशैलीतली सर्व साधने असली तरी इथल्या वातावरणांत भूतकाळांतल्या ऐश्वर्याचाच जास्त प्रभाव आहे.

आधुनिक द्वारकेंत अनेक शैक्षणिक व सांस्कृतिक संस्था आहेत. भारतातल्या इतर शहरांप्रमाणेच त्या संस्था द्वारकेचे एक अभिन्न अंग आहेत. सुदैवाने इथले पारंपारिक भक्तीमय वातावरण अद्यापही कायम आहे. बहुतेक संस्था श्रीकृष्णाच्या कोणत्या ना कोणत्यातरी नांवाशी निगडीत आहेत.

कोणे एके काळीं स्वयं भगवान इथले राजे होते, या गोष्टीचा जर द्वारकानिवासी नागरिकांना अतिशय अभिमान वाटत असला, तर त्यांत आश्चर्य कसले?



दुनियेला धडा शिकवणारा कलंक

प्राचीन अथेन्स शहरात खेळांचे ऑलिंपिक सामने मोठ्या उत्साहाने आयोजित केले जात असत. बऱ्याच वर्षांपासून ६ एप्रिल १८९६ रोजी सामन्यांचे पुनरुज्जीवन करण्यात आले.

प्राचीन काळातल्या ऑलिंपिक सामन्यांत, विजेत्याला, ऑलिम्प शिराच्या पानांचा मुकुट पारितोषिक म्हणून दिला जात असे. त्याच्या गोळाचं ते प्रतीक होतं. खेळाडूंची कुवत, कौशल्य, धमक व

सध्या मात्र एक सामुदायिक अहंकाराची वृत्ती खेळाडूंमध्ये पसरलेली दिसते. एखाद्या देशाचे नागरिक इतक्या उधळ आणि खुद वृत्तीने वागण्याला लागतात, की जणू काही त्यांच्या देशाचे मोठेपण, या खेळांत जिंकण्याला जाणाऱ्या या मुंडभर खेळाडूंच्या हातांतच राहिलंय! खेळाडू आपली खिलाडू वृत्ती विसरले आणि ते खेळायला लागले केवळ पैशासाठी किंवा आपल्या सामुदायिक अहंकारासाठी !

आपले साध्य व लक्ष्य जर कुणी विसरले, तर त्यांतला मूळ उद्देश वारगळतो, बिघडतो व कुजतो. खेळांत भाग घेणाऱ्या स्पर्धकांनी उत्तेजक, मादक औषधांसारखे अनैसर्गिक मार्ग स्वीकारले, केवळ जिंकण्यासाठी ! आज हे घोर व कटु सत्य उघड स्वरूपात आपल्यासमोर उभे ठाकलेले आहे. दक्षिण आफ्रिकेच्या क्रिकेट संघाच्या कप्तानाला बांच दिल्याचा आरोप आहे. त्याने जाणूनबुजून भारतीय संघासमोर पराभव पत्करला. कारण ज्यांनी या खेळावर भारताच्या बाजूने पैजा लावल्या होत्या, त्यांचा भरघोस फायदा झाला असावा. हा आरोप सध्या चर्चेचा विषय आहे आणि त्याची सरकारी स्तरावर कायदेशीर चौकशी चालू आहे.

यामुळे एक गोष्ट स्पष्ट आहे - चड नयेत अशा गोष्टीही घडतात.

ही शरमेची बाब आहे. जर या घटनेपासून आपण काहीच शिकलो नाही तर भविष्याकाळात यापेक्षाही जास्त धक्कादायक आणि ताजिरावाण्या गोष्टी घडतील. खेळांवद्दतचे आपले आचरत प्रेम आपण कमी केले पाहिजे. खेळाचे, खेळाडूंचे कौतुक जर करावे, परंतु

आजचे जग



साहसशीली या सामन्यांत आजमावली जात असे. आणि हे सारे गुण फक्त निष्कलंक चारित्र्य, सख्त स्वभाव व प्रामाणिक असलेल्या खेळाडूंतच असू शकतात असा पूर्वीच्या लोकांचा गाढ विश्वास होता.

ऑलिंपिक खेळांचे सामने पुन्हा सुरु झाले खरे, पण पूर्वीच्या काळात असलेली खिलाडू वृत्ती मात्र त्यांत राहिली नाही. हळूहळू या खेळांत भाग घेणं म्हणजे चांगला पैसा कमावणं अशी अनेकांची धारणा होऊ लागली. जुन्या काळातल्या खेळाडूंमध्ये वागण्यातली आदर, वैयक्तिक स्वाय आणि शूर वृत्ती दिसून येई पण

जून, २०००

64

चांदोबा



आपले भवितव्य त्यांच्यावरच अवलंबून असल्यासारखे अवास्तव महत्त्व त्यांना देऊ नये.

खेळांचे प्रशिक्षण, नवशिक्षा, लढान, उमेदवारांना देताना, प्रत्येक देशाने खेळाबद्दलची योग्य वृत्ती त्यांच्यामध्ये रुजवली पाहिजे. आपला दृष्टीकोन निकोप असला की आपल्या आयुष्यातल्या प्रत्येक गोष्टीकडे चांगल्या दृष्टीने आपल्याला पहाता येते.

कायद्याच्या कक्षेतून पाहिलं तर खेळांच्या निकालावर पैजा लावणे हे कायद्याने बंद केले पाहिजे. शिवाय जी मंडळी यांत भाग घेतात त्यांना कठोर शिक्षा व्हायला हवी. खेळाचा व्यापार होऊ देऊ नये.

सुप्रसिद्ध लेखक जॉर्ज ऑरवेल यांनी मोठे मार्मिक विधान त्यांच्या "खिलाडू वृत्ती" या निबंधात केले आहे. ते म्हणतात, "गंभीरपणे जिंकण्यासाठी, हाजीत होणाऱ्या खेळांचा न्यायीवृत्तीशी संबंध नसतो. जिंकण्यासाठी खेळताना, ईर्ष्या, मत्सर, तिरस्कार, बढाई,

नियमांचे उल्लंघन व क्रौर्य पाहताना मिळणात आतुरी आनंद, दुष्टपणा - या सगळ्या गोष्टी खेळाभोवती गोळा होतात. दुसऱ्या शब्दांत सांगायचं तर ती बिनबंदुकांची लढाई ठरते."

ऑरवेलनी आपल्याला सावधानतेचा इशारा दिलेला आहे. आपण जर आपल्या निष्क्रिय वृत्तीत व बघण्याच्या भूमिकेत बदल केला नाही, तर खेळाऐवजी ते खेळाचं विडंबन होत राहील.